

அநுரவின் கொள்கை; ஐ.நா. சபை பாராட்டு

கொழும்பு, டிசெ. 6
ஜனாதிபதி அநுரவால் முன்வைக்கப்பட்டுள்ள கொள்கைத்



உதயன்

சுடர் : 40
கதிர் : 10

வெள்ளிக்கிழமை
06 டிசெம்பர் 2024

காந்திகை 21 ஆம் நாள்
வள்ளுவர் ஆண்டு 2055

பருத்தித்துறை - கற்கோவளம்

படைத்தளத்தினைக் கைவிட இராணுவம் பின்னடிப்பு

காற்றில் பறந்தது அநுர அரசின் உத்தரவு

யாழ்ப்பாணம், டிசெம்பர் 6

வடமராட்சி, பருத்தித்துறை கற்கோவளம் பகுதியில் தனியார் காணியில் அமைந்துள்ள முகாமிலிருந்து இராணுவத்தினரை வெளியேற்ற மாறு இராணுவத் தலைமையகத்தாலும் அநுர அரசாலும் உத்தரவிடப்பட்ட போதிலும், இன்னமும் இராணுவத்தினர் வெளியேறவில்லை.




'பார்' அனுமதிப்பத்திரங்கள் ரத்துசெய்யப்படவேண்டும்

சாணக்கியன் எம்.பி. வலியுறுத்து
கொழும்பு, டிசெ. 6
அறிவிக்கவேண்டும் என்று அரசியல் லஞ்சமாகக் கொடுக்கப்பட்ட 'பார்' அனுமதிப்பத்திரங்கள் ரத்து செய்யப்படவேண்டும். எனவே, அது தொடர்பில் அரசின் நிலைப்பாட்டை

அறிவிக்கவேண்டும் என்று நாடாளுமன்ற உறுப்பினர் இரா.சாணக்கியன் வலியுறுத்தியுள்ளார். நாடாளுமன்றத்தில் நேற்று நடைபெற்ற விவாதத்தில் கலந்துகொண்டு

சதொசவில் தேங்காய் 130 ரூபா!

கொழும்பு, டிசெ. 6
சதொச உண்டாக ஒரு தேங்காய் 130 ரூபாவுக்கு விற்பனை செய்வ



மனித உரிமை விவகாரத்தில் வெளிப்படைத் தன்மையை பேணவேண்டும் அரசாங்கம்

கஜேந்திரகுமார் எம்.பி. சுட்டிக்காட்டு

கொழும்பு, டிசெ. 6
மனித உரிமைகள் விவகாரத்தில் அரசாங்கம் வெளிப்படைத் தன்மையைப் பேண வேண்டும். இலங்கையர் என்ற அடையாளத்தைப் பேச்சளவில் மாத்திரம் பயன்படுத்தக்கூடாது

என்று நாடாளுமன்ற உறுப்பினரான கஜேந்திரகுமார் பொன்னம்பலம் தெரிவித்துள்ளார். அவர் மேலும் தெரிவித்த தாவது- ஜனாதிபதியின் கொள்கைப் பிரகடனத்தில்



சுழிபுரத்தில் விபத்து மாணவர் உயிரிழப்பு ஒருவர் படுகாயம்

யாழ்ப்பாணம், டிசெ. 6
சுழிபுரம் சந்தியில் இடம்பெற்ற விபத்தில், பாடசாலை மாணவர் ஒருவர் உயிரிழந்துள்ளார். முருகசோதி சிறிபானுசன் (வயது- 17) என்பவரே இவ்வாறு உயிரிழந்தவராவார். இன்னொரு மாணவர் யாழ்ப்பாணம் போதனா மருத்துவமனையின் தீவிர




நெற்பயிர்களைக் காப்பாற்ற தடுப்பணையைத் திறக்குக!

தொண்டைமானாறு விவசாயிகள் போராட்டம்

யாழ்ப்பாணம், டிசெ. 6
தொண்டைமானாறு தடுப்பணையைத் திறந்து விட்டு தமது நெற்பயிர்களை அழிவிட்டு

காப்பாற்றவேண்டும் என்று தென்மராட்சிப் பிரதேச செயலர் பிரிவுக்குட்பட்ட வரணி நாவற்காடு கிராம விவசாயிகள் நேற்று

போராட்டம் நடத்தியுள்ளனர். தண்ணீர் நிரம்பியுள்ள தமது வயல்களுக்குள் இறங்கிநின்றே அவர்கள் போராட்டத்



கிணற்றுக்குள் வீழ்ந்து இரு குழந்தைகள் பலி

இருவேறு இடங்களில் துயரம்

யாழ்ப்பாணம், டிசெ. 6
யாழ்ப்பாணத்தில் கிணற்றுக்குள் தவறி வீழ்ந்து இரண்டு ஆண் குழந்தைகள் உயிரிழந்துள்ளன. இரு பாலை மற்றும் பருத்தித்துறை ஆகிய பகுதிகளிலேயே இந்த துயரச் சம்பவங்கள் இடம்பெற்றுள்ளன.



முச்சந்தி புரளி

'அநுர ஓமெண்டாலும் ஆமி சம்மதிக்காடி எல்லாம் இப்பிடித்தான் தலைகீழாக இருக்கும் போல'

புலிகளின் சின்னங்களுடன் அஞ்சலித்திருந்தால் நடவடிக்கை

பொலிஸ் ஊடகப் பேச்சாளர் தெரிவிப்பு

கொழும்பு, டிசெ. 6
புலிக்கொடி மற்றும் புலிகள் அமைப்புக்குரிய சின்னங்களுடன் நினைவேந்தல் நடத்தப்பட்டிருந்தால், உரிய விசாரணைகளின் பின்னர் அதற்கு எதிராக நடவடிக்கை எடுக்கப்படும் என்று பொலிஸ் ஊடகப் பேச்சாளர், சிரேஷ்ட பொலிஸ்

அத்தியட்சகர் கேபி மனதுங்க தெரிவித்துள்ளார். கொழும்பில் நேற்று நடைபெற்ற செய்தியாளர் சந்திப்பில், வடக்கில் புலிகள் அமைப்புக்குரிய அடையாளங்களுடன் நினைவேந்தல் நடத்தப்பட்டுள்ள விவகாரம் தொடர்பில் எழுப்பப்



இந்துக்களுக்கு நீதிகோரி

கொழும்பில் போராட்டம்!

கொழும்பு, டிசெ. 6
பாங்களாதேஷில் இந்துக்களுக்கு இழைக்கப்படும் அநீதிகள் நிறுத்தப்படவேண்டும் என்று வலியுறுத்தி கொழும்பில் உள்ள ஐக்கிய நாடுகள் சபையின் அலுவலகத்தை முற்றுகையிட்டு நேற்று போராட்டம் நடத்தப்



2011ஆம் ஆண்டுமுதல் நினைவேந்தல் வழமை

ஜனாதிபதி அநுர தெரிவிப்பு





ஒப்பந்த நிறுவனம் மோசடி பாதித்தோர் போர்க்கொடி! வவுனியாவில் சம்பவம்

யாழ்ப்பாணம், டிசெ. 6

கொழும்பைத் தலைமையகமாகக் கொண்ட தனியார் ஒப்பந்த நிறுவனம் ஒன்று அவர்களின் கீழ் ஒப்பந்த அடிப்படையில் விநியோக நடவடிக்கையில் ஈடுபட்டவர்களுக்கு பல இலட்சம் ரூபா பணத்தை வழங்காது தப்பிக்க முயல்கின்றது என்று பாதிக்கப்பட்ட தரப்பு வவுனியா பொலிஸ் நிலையத்தில் முறைப்பாடு செய்துள்ளது.

வவுனியாவில் குறித்த நிறுவனம் வீதிப் புளரமைப்பு உள்ளிட்ட பல்வேறு வேலைகளை ஒப்பந்த அடிப்படையில் செய்து வந்துள்ளது. இந்தநிலையில் அந்த நிறுவனத்தினர் வவுனியாவிலிருந்து வெளியேற முற்பட்டனர். அதனையடுத்து குறித்த நிறுவனம் கடந்த 3 வருடங்களாக தமக்கு ஒப்பந்த அடிப்படையில் செய்துகொள்ளப்பட்ட ஒன்றரைக் கோடி ரூபாவுக்கும் மேற்பட்ட பணத்தை வழங்காமல் செல்வதாகத் தெரிவித்து பாதிக்கப்பட்டோர் அவர்களை வெளியேறவிடாது முற்றுகையிட்டு நீதிகேட்ட நிலையில், அங்கு முறுகல் நிலை ஏற்பட்டது.

சம்பவ இடத்துக்கு வருகை தந்த வவுனியா பொலிஸார் இரு சாரரது கருத்துகளையும் கேட்டதுடன், குறித்த தனியார் நிறுவனத்தின் உயர் மட்டக் குழுவினர் கொழும்பில் இருந்து வந்தபின்னரே அவர்கள் வெளியேற வேண்டும் என்று உத்தரவிட்டதையடுத்து நிலைமை கட்டுக்குள் கொண்டுவரப்பட்டது. (ச-18)

கைதுகளுக்கு அடிபணியோம்

பெரமுன வீராப்பு

கொழும்பு, டிசெ. 6

ரேணுக பெரேராவின் கைதானது ஜனாதிபதி அநுரகுமார திஸாநாயக்க தலைமையிலான அரசாங்கம், ஸ்ரீலங்கா பொதுஜன பெரமுனக் கட்சிக்கு பயந்து விட்டது என்பதை எடுத்துக்காட்டுகின்றது என்று என்று மொட்டுக் கட்சியின் செயலாளர் சாகர காரியவசம் தெரிவித்தார். கொழும்பில் நேற்று நடைபெற்ற ஊடக சந்திப்பின்போதே அவர் இவ்வாறு கூறினார்.

ரேணுக பெரேரா இனவாதி அல்லர். இனவாதத்துக்கு எதிராகச் செயற்பட்ட நபர் அவர். 1989 இல் ஜே.வி.பி.யினர் இனவாதத்தை பரப்பும்போது அதற்கு எதிராகப் போராடிய விஜேகுமாரதுங்கவின் கட்சியில் இருந்தவர்தான் ரேணுக பெரேரா. இன ஐக்கியத்துக்காக போராடியவர். அப்படியான ஒருவரை கைதுசெய்துள்ளமை அரசாங்க ஒடுக்குமுறையாகும். ஸ்ரீலங்கா பொதுஜன பெரமுனக் கட்சிக்கு, இந்த அரசாங்கம் பயந்துவிட்டது. இந்த ஒடுக்குமுறைக்கு நாம் அடிபணிய மாட்டோம் என்றும் குறிப்பிட்டார். (ச-44)

மதுபான அனுமதிப்பத்திரங்கள்

பரிந்துரைத்தவர்களின் பெயர் விவரம் பின்னராம்

கொழும்பு, டிசெ. 6

மதுபான அனுமதிப்பத்திரங்களை வழங்குமாறு பரிந்துரைகளை முன்வைத்த மக்கள் பிரதிநிதிகள் தொடர்பான தகவல்களும் விரைவில் வெளியிடப்படும் என்று அமைச்சர் நளிந்த ஜயதிஸ்ஸ தெரிவித்துள்ளார்.

நாடாளுமன்றத்தில் நேற்று நாடாளுமன்ற உறுப்பினர் ரோஹித அபேகணவர்த்தன முன்வைத்த விடயம் தொடர்பில் பதிலளிக்கையிலேயே அவர் இவ்வாறு கூறினார். கடந்த ஆட்சியின்போது 361 பேருக்கு வழங்கப்பட்ட மதுபான அனுமதிப்பத்திரம் தொடர்பான பெயர், விவரம் வெளியிடப்பட்டுள்ளது. இவ்வாறு அதனை வழங்குமாறு பரிந்துரைத்த மக்கள் பிரதிநிதி, நாடாளுமன்ற உறுப்பினர்கள் மற்றும் அமைச்சர்களின் பெயர்களையும் வெளி

யிடவேண்டும். விரைவில் அதனை சமர்ப்பிக்குமாறு கேட்டுக்கொள்கின்றேன் என ரோஹித அபேகணவர்த்தன குறிப்பிட்டிருந்தார். இதற்கு பதிலளித்த ஆளுங்கட்சி பிரதம கொறடாவான அமைச்சர் நளிந்த ஜயதிஸ்ஸ,

அது தொடர்பில் நிதி அமைச்சு விசாரணைகளை முன்னெடுத்து வருகின்றது. விசாரணைகள் முடிவடைந்த பின்னர் மக்கள் பார்வைக்காக தகவல்கள் வெளியிடப்படும் - என்றார். (ச-44)



மாவீரர் விவகாரத்தில் அரசு இரட்டைநிலை

கொழும்பு, டிசெ. 6

வடக்கில் மாவீரர்களை நினைவுகூர்ந்த சிவாஜிலிங்கம் தண்டனைச் சட்டக் கோவையின் கீழ் கைது செய்யப்படுகிறார். மாவீரர்களை நினைவுகூர்ந்ததை வெளிப்படுத்திய சமூகச் செயற்பாட்டாளர்கள் தெற்கில் பயங்கரவாத தடைச்சட்டத்தின் கீழ் கைது செய்யப்படுகிறார்கள். அரசாங்கத்தால் ஏன் இந்த இரட்டை நிலைப்பாடு?

-இவ்வாறு ஐக்கிய மக்கள் சக்தியின் நாடாளுமன்ற உறுப்பினர் தயாசிரி ஜயசேகர நேற்றுமுன்தினம் நாடாளுமன்றில் கேள்வியெழுப்பியுள்ளார். குடும்ப ஆட்சியை முடிவுக்குக் கொண்டு வருவதாகவும் கூறப்பட்டது. ஆனால் சபை முதல்வர் பிமல் ரத்நாயக்கவின் மனைவி அரசாங்கத்தில் உள்ளார்.

இனவாதத்துக்கு இடமில்லையென அரசாங்கம் கூறுகின்றது. ஆனால் வடக்கில் சிவாஜிலிங்கம் தண்டனைச் சட்டக்கோவையின் பிரகாரம் கைது செய்யப்படுகிறார். தெற்கில் பயங்கரவாத தடைச்சட்டத்தின் கீழ் சமூக செயற்பாட்டாளர்கள் கைதுசெய்யப்படுகிறார்கள். ஏன் இந்த இரட்டை நிலைப்பாடு? - என்றும் அவர் குறிப்பிட்டார். (ச-இ)

பெரியார் வீரசிங்கம் நினைவுதினம்

யாழ்ப்பாணம், டிசெ. 6

கூட்டுறவுப் பெரியார் வீரசிங்கத்தின் 60 ஆவது ஆண்டு நிறைவுதின நிகழ்வு யாழ்ப்பாணம் கூட்டுறவுச்சபையின் ஏற்பாட்டில் வீரசிங்கம் மண்டபத்தில் நேற்று வியாழக் கிழமை நடைபெற்றது.

இதன்போது யாழ்ப்பாண நோக்குக் கூட்டுறவுச் சங்கத்தின் மூத்த கூட்டுறவாளர் சொ.மன் மதராஜலிங்கத்துக்கு கூட்டுறவு அபிவிருத்தி உதவி ஆணையாளர் கே.சந்திரசேகரன் விருது வழங்கிக் கௌரவித்தார். அத்துடன் கூட்டுறவுச் சங்கங்களுக்கு சேவையாற்றிய கூட்டுறவாளர்களும் கௌரவிக்கப்பட்டனர். (ச-17)



5.7 பில்லியன் நிலுவை மென்டிஸ் நிறுவன 'லைசென்ஸ்' இரத்து

கொழும்பு, டிசெ. 6

5.7 பில்லியன் ரூபா வரி மற்றும் பிற கட்டணங்களைச் செலுத்தத் தவறியதன் பொருட்டு டபிள்யூ. எம். மென்டிஸ் அன்ட் கம்பனியின் மது உற்பத்தி உரிமம் டிசெம்பர் 5ஆம் திகதி முதல் தற்காலிகமாக நிறுத்தப்பட்டுள்ளதாக கலால் திணைக்களம் அறிவித்துள்ளது.

மேலும் வரியை செலுத்தத் தவறும் நிலை தொடரும் பட்சத்தில் டிசெம்பர் 31க்குப் பின்னர் நிறுவனத்தின் பிற உரிமங்களும் இடைநிறுத்தப்படும் என திணைக்களம் எச்சரித்துள்ளது. (ச-இ)

லொஹான் தம்பதிக்கு பிணை

கொழும்பு, டிசெ. 6

முன்னாள் இராஜாங்க அமைச்சர் லொஹான் ரத்வத்த மற்றும் அவரது மனைவி சஷி பிரபா ரத்வத்த ஆகியோருக்கு நுகேகொட நீதிவான் நீதிமன்றம் நேற்று வியாழக்கிழமை பிணை வழங்கியுள்ளது. இலங்கையில் சட்டவிரோதமாக இறக்குமதி செய்யப்பட்ட சொகுசுக் காரை பயன்படுத்திய குற்றச்சாட்டில் லொஹான் ரத்வத்தே மற்றும் அவரது மனைவி ஆகியோர் கைதுசெய்யப்பட்டு விளக்கமறியலில் வைக்கப்பட்டிருந்தமை குறிப்பிடத்தக்கது. (ச-இ)

தலைமை சு.கட்சியே

நிமால் ஆணித்தரம்

கொழும்பு, டிசெ. 6

உள்ளூராட்சி சபைத் தேர்தலை ஸ்ரீலங்கா சுதந்திரக் கட்சி தலைமையிலான கூட்டணியின் கீழ்தான் எதிர்கொள்வோம் என்று முன்னாள் அமைச்சர் நிமால் சிறிபாலடி சில்வா தெரிவித்துள்ளார். சுதந்திரக் கட்சியின் நிமால் சிறிபாலடி சில்வா அணி உறுப்பினர்கள் கொழும்பில் நேற்று ஊடக சந்திப்பொன்றை நடத்திய போது அவர் இதனைத் தெரிவித்தார்.

உள்ளூராட்சிசபைத் தேர்தல் தொடர்பான அறிவித்தல் வெளியான பின்னர், எமது உறுதியான நிலைப்பாடு அறிவிக்கப்படும். சுதந்திரக் கட்சி தலைமையிலான கூட்டணியின்கீழ்தான் களமிறங்குவோம் என்றும் அவர் குறிப்பிட்டார். (ச-44)



யாழ். மாவட்டத்தில்

6011.83 ஹெக்ரேயர் நெற்செய்கை அழிவு

யாழ்ப்பாணம், டிசெ. 6
சீரற்ற காலநிலையின் தாக்கத்தால் யாழ்.மாவட்டத்தில் 6011.83 ஹெக்ரேயர் நெற்பரப்பு இதுவரை அழிவுக்குட்பட்டுள்ளதாக யாழ். மாவட்ட கமநல உதவி ஆணையாளர் தெரிவித்துள்ளார்.



நாட்டில் நிலவிய சீரற்ற காலநிலையின் நிமித்தம் பயிரிடப்பட்ட மொத்த நிலப்பரப்பில் இதுவரையான காலப்பகுதியில் 6011.83 ஹெக்ரேயரில் செய்கை பண்ணப்பட்ட நெற்செய்கை அழிவுடைந்துள்ளது.

இதன் காரணமாக 11 ஆயிரத்து 517 விவசாயிகள் பாதிக்கப்பட்டுள்ளனர். மேலும் முழுமையான தரவுகள் வெள்ளநீர் முழுமையாக வடிந்தோடிய பின்பே தெரியவரும் என்றும் அவர் மேலும் தெரிவித்தார். (ச-125)

தரமற்ற மருந்துகளால் நோயாளர் ஆபத்தில்

கொழும்பு, டிசெ. 6
தேசிய மருந்துகள் ஒழுங்குமுறை அதிகாரசபையின் பதிவுச் சான்றிதழ் இன்றி சுமார் ஐநூறுக்கும் மேற்பட்ட தரமற்ற மருந்துகள் நாட்டில் பழக்கத்தில் உள்ளதால் நோயாளர்களின் உயிருக்கு ஆபத்து ஏற்பட்டுள்ளதாக மருத்துவமனை வட்டாரங்கள் தெரிவித்துள்ளன. அரசு மருத்துவமனைகளில் மேற்கொள்ளப்படும் அவசரகால கொள்வனவுகளில் 40 சதவீதமானவை இந்த நாட்டில் பதிவு செய்யப்படாத மருந்துகளை உள்ளடக்கியுள்ளதாக மருத்துவமனை பணிப்பாளர்கள் குழு தெரிவித்துள்ளது. (ச-இ)

பாதுகாப்புக்காக ஒரு துப்பாக்கி

கொழும்பு, டிசெ. 6
தனிநபர்களின் பாதுகாப்புக் கென துப்பாக்கிக்கு விண்ணப்பிப்போருக்கு ஒரு துப்பாக்கி மட்டுமே வழங்குவதென பாதுகாப்பு அமைச்சு தீர்மானித்துள்ளது. மேலதிக துப்பாக்கி கோரி விண்ணப்பிப்போரின் விண்ணப்பங்கள் புலனாய்வுப் பிரிவினரால் பரிசீலிக்கப்பட்டு அவருக்கு உண்மையிலேயே அச்சுறுத்தல் காணப்பட்டால் மட்டுமே மேலதிக துப்பாக்கி வழங்கப்படும் என பாதுகாப்பு அமைச்சு தெரிவித்துள்ளது. (ச-33-6)

ஆளுநரின் மக்கள் சந்திப்பு 9ஆம் திகதி இரத்து

யாழ்ப்பாணம், டிசெ. 6
வடக்கு மாகாண ஆளுநர் நா. வேதநாயகனின் பொது மக்களுடனான சந்திப்புகள் எதிர்வரும் 9 ஆம் திகதி திங்கட்கிழமை இடம்பெறாதென வட மாகாண ஆளுநரின் உட்கப் பிரிவு தெரிவித்துள்ளது. எதிர்வரும் 16 ஆம் திகதி திங்கட்கிழமை காலை 8 மணிக்கு மீண்டும் வழமைபோன்று பொதுமக்களுடனான சந்திப்புகள் ஆரம்பமாகும் எனத் தெரிவிக்கப்பட்டுள்ளது. (ச-25,66)



எல்லைதாண்டிய மீன்பிடி

14 இந்திய மீனவர் மன்னாரில் கைது

மன்னார், டிசெ. 6
இலங்கைக் கடற்பரப்புக்குள் எல்லைதாண்டி மீன்பிடி நடவடிக்கையில் ஈடுபட்ட குற்றச்சாட்டில் இராமேஸ்வரம் மீனவர்கள் 14 பேர் இரண்டு படகுகளுடன் தலைமன்னார் கடற்பரப்பில் வைத்து இலங்கைக் கடற்படையினரால் நேற்று கைதுசெய்யப்பட்டுள்ளனர். இரண்டு விசைப்படகுகளும் அதிலிருந்து 14 மீனவர்களும் கைதுசெய்யப்பட்டு தலைமன்னார் கடற்படை முகாமுக்கு அழைத்துவரப்பட்டனர். முதல் கட்ட விசாரணைக்கு பின்னர் அவர்களை மன்னார் கடற்றொழில் நீரியல்வளத்துறை அதிகாரிகளிடம் ஒப்படைக்க கடற்படையினர் நடவடிக்கை மேற்கொண்டுள்ளனர். (ச-100)

மாற்றுப்பாதையைப் பயன்படுத்துங்கள்

யாழ்ப்பாணம், டிசெ. 6
யாழ்.பொது மருத்துவமனை வீதியிலுள்ள மதகு புனரமைப்புப் பணிகள் நேற்றுமுன்தினம் 4ஆம் திகதி முதல் ஆரம்பிக்கப்பட்டுள்ளன. இதனால் ஸ்ரேசன் வீதி, மருத்துவமனைச் சந்தியிலிருந்து 3ஆம் குறுக்குத் தெரு மருத்துவமனை வீதி வரை புனரமைப்புப் பணிகள் இடம்பெறுவதனால் அந்த வீதியால் வாகனங்களில் பயணிப்போர் மாற்றுப் பாதையைப் பயன்படுத்துமாறு யாழ். மாநகரசபை கேட்டுக் கொண்டுள்ளது. (ச-இ)



உள்துறை ஒழிப்பம், மோசடியைத் தடுப்பம்
எண்டு அரசாங்கம் சொல்லிக் கொண்டிருந்தாலும், கீழ்மட்டங்களில் வழுக்கம் போல உதுகளெல்லாம் நடந்துகொண்டுதான் இருக்குது. வாங்கின கையும், கேக்கிற வாயும் சும்மா இருக்காதுதானே. அதால ஏம்பிடுமட்டும் அடிப்பம் எண்டு சிலர் தங்கட வொக்கெற்றுகளை நிரப்புகினம். அம்பிடி ஆக்களிப்ட காசு வாங்கிறதுக்காக தினர் தினர் எண்டு இல்லாத ரூல்ஸெல்லாம் போடுவினம். சனங்கள் அம்பிடி யொரு ரூல்ஸ் இருக்கெண்டு தெரியாதே எண்டு முழிக்க, 'சரி பாவொக் கிடக்கு. பாத்துக் கீத்து ஏதும் செய்யுங்கோ. எல்லாம் வெண்டு தரலாம்' எண்டு தாங்கள் போட்ட ரூல்ஸை தாங்களே இல்லாமல் செய்து, பதிலுக்கு கையுக்குள்ள காசை அம துறுவை எல்லா இடமும் சுவடிப் போச்சினம்.

பலாலி எயார்போர்ட்டினர் சீத்துவம் பற்றி உங்களுக்குச் சொல்லித்தான் தெரியோணுமெண்டில்லை. வழியனுப்பவும், வரவேற்கவும் போற ஆக்கள் நிக்கவே அங்க ஒழுங்கான இடமில்லை. அதோட இந்தமுறை வெள்ளத்துக்கு அந்த இடம் சேறும் சுரியுமா மாறி, முந்தி கொம்படிப்பாதையால போற மாதிரித்தான் எயார்போர்ட்டுக்கு ஆக்கள் போய் வந்தவை. அதுகளை எப்பிடி சீராக்குவம் எண்டுறதை விடவும், பிளேனால வாரைவையை எப்பிடியெல்லாம் ஆய்க்கினைப் படுத்தலாம் எண்டு தான் அங்க இருக்கிறவை யோசிக்கினம். முந்தி யொருக்கா உந்த எயார்போர்ட்டால ஒருத்தர் தன்ற கலியாண வீட்டுக்கு கொண்டந்த மாலைவையை வெளியில விடலாது எண்டு எயார்போர்ட்காரர் வில்லங்கத்துக்கு நிக்க, கடைசியா அந்தாள் மாலைவையை குப்பைத்தொட்டிக்குள்ள எறிஞ்சு போட்டுப் போன சம்பவம் ஒண்டு நடந்தது. அதை விலாவாரியா பட்சியும் சொல்லியிருந்தது. கிட்டத்தட்ட அதேமாதிரி ஒரு சம்பவம் கிட்டடியில அங்க நடந்திருக்குது.

இந்தியாவுக்குப் போன ஒரு குடும்பம், அங்க தங்கட தேவைக்காக ஆளாளுக்கு நூலைஞ்சு மாதுளம்பழம் வாங்கிக் கொண்டு வந்திருக்கினம். என்ன பிழை பிடிச்சு அதைவைச்சு காசு கறக்கலா மெண்டு யோசிச்சுக் கொண்டிருந்த எயார்போர்ட் காரரின்ர கண்ணில இந்த மாதுளம்பழங்கள் சிக்குப்பட்டால் சும்மாயிருப்பினமோ? பெருஞ் சன்னதமாடத் தொடங்கிட்டினம். 'இதெல்லாம் கொண்டுபோக முடியாது. அதுக்கெல்லாம் முறைப் படி பெர்மிசன் எடுக்கோணும். உதில விதை இருக்கு. அம்பிடி விதையை அனுமதிக்க ஏலாது' எண்டு மாதுளம்பழங்களை கடைசிமட்டும் வெளியில கொண்டுபோக ஏலாது எண்டு அவையள் விடாப்பிடியா நிண்டிருக்கினம். ஒருகட்டத்தில அந்தப் பழங்களைக் கொண்டந்தவை அதுகளை எறிஞ்சிட்டுப் போகவெண்டு வெளிக்கிட, 'சரி சரி, ஆசையாக் கொண்டந்திருப்பியள். எங்களைக் கவனிச்சுப் போட்டு கொண்டு போங்கோ' எண்டு நேரடியாவே காசைக்கேட்டு வாங்கியிருக்கினமாம். அதுக்குப் பிறகு இந்தவிசயம் ஆளுநரின்ர காதில விடி, அதாலதான் அவர் அவசரமா 'பலாலி எயார்போர்ட்டில ஏதும் சிக்கல், பிரச்சினை எண்டா எனக்கு முறைப்பாடு செய்யுங்கோ' எண்டு அறிவிச்சவராம். இனியாவது உவையள் கைநீட்டாமல் விடுகினமோ எண்டு பாய்யம்.



பனை மரக்குற்றிகள் கடத்தியவர் கைது!

யாழ்ப்பாணம், டிசெ. 6

பனை மரக்குற்றிகளைக் கடத்திச் சென்ற சந்தேக நபர் ஒருவர் கடந்த செவ்வாய்க்கிழமை வட்டுக் கோட்டைப் பொலிஸாரால் கைதுசெய்யப்பட்டுள்ளார்.

குறித்த சந்தேகநபர் அனுமதிப்புத்திரம் இன்றி பனை மரக்குற்றிகளை கடத்திச் செல்வதாக பொலிஸாருக்குக் கிடைத்த இரகசியத் தகவலின் அடிப்படையில் சந்தேகநபர் கைதுசெய்யப்பட்டார். சந்தேகநபரை மல்லாகம் நீதிமன்றத்தில் முற்படுத்திய நிலையில் அவர் பிணையில் விடுவிக்கப்பட்டுள்ளார். (ச-33 27)



பரிசளிப்பு

யாழ்ப்பாணம், டிசெ. 6

அகில இலங்கை ரீதியாக நடத்தப்பட்ட 'சித்துவிலி சித்தம் 2024' சித்திரம், புதாலை மற்றும் கார்டுன் போட்டிகளில் பங்கேற்று வெற்றியீட்டிய யாழ்ப்பாணம் மாவட்ட வெற்றியாளர்களுக்கு பதக்கம் மற்றும் சான்றிதழ்கள் வழங்கும் நிகழ்வு இன்று வெள்ளிக்கிழமை காலை 9 மணிக்கு யாழ்ப்பாணம் மாவட்ட செயலக கேட்போர் கூடத்தில் இடம் பெறவுள்ளது. (ச-100)

கைபேசி 'அபேஸ்' சந்தேகநபர் கைது!

யாழ்ப்பாணம், டிசெ. 6

சுழிபுரம் பகுதியில் ஒருவரின் 45 ஆயிரம் ரூபா பெறுமதியான கைபேசியைத் திருடிய குற்றச்சாட்டில் சந்தேகநபரொருவர் கைதுசெய்யப்பட்டுள்ளார்.

கடந்த சில தினங்களுக்கு கைபேசிகளவாடப்பட்டுள்ளதாக கிடைத்த முறைப்பாட்டுக்கமைய சந்தேகநபர் வட்டுக்கோட்டை பொலிஸாரால் கடந்த செவ்வாய்க்கிழமை கைது செய்யப்பட்டார். (ச-33-27)

வலி. மேற்குப் பிரதேசசபை பட்ஜெட் மக்கள் பார்வைக்கு

யாழ்ப்பாணம், டிசெ. 6

வலிகாமம் மேற்கு பிரதேசசபையால் 2025 ஆம் நிதியாண்டுக்காக தயாரிக்கப்பட்ட வரவு - செலவுத்திட்டம் பொதுமக்கள் பார்வைக்காகவும் மற்றும் அபிப்பிராயங்கள் ஆலோசனைக்காகவும் காட்சிப்படுத்தப்பட்டுள்ளது.

காரைநகர் வீதி, சுழிபுரத்தில் அமைந்துள்ள தலைமை அலுவலகத்திலும், சங்கானை, சுழிபுரம், வட்டுக்கோட்டை, அராலி ஆகிய உப அலுவலகங்களிலும், பொதுநூலகங்களிலும் அலுவலக நேரத்தில் எதிர்வரும் 19ஆம் திகதி வியாழக்கிழமை வரை பார்வையிடலாம்.

அத்துடன், அலுவலக முகநூல் பக்கத்திலும் மற்றும் இணையத்தள முகவரி www.valikamamwest.ps.gov.lk இலும் காட்சிப்படுத்தப்பட்டுள்ளது என சுழிபுரம், வலிகாமம் மேற்கு பிரதேசசபையின் செயலாளர் தெரிவித்துள்ளார். (ச-45-125)

தொடர் திருட்டில் ஈடுபட்ட இளைஞனுக்கு மறியல்

யாழ்ப்பாணம், டிசெ. 6

திருட்டுகளில் ஈடுபட்டு வந்த இளைஞர் ஒருவரை எதிர்வரும் 18 ஆம் திகதி வரை தொடர்ந்து விளக்க மறியலில் வைக்க மாறு மல்லாகம் நீதிவான் நீதிமன்றம் உத்தரவு பிறப்பித்துள்ளதாக இளவாலை பொலிஸார் தெரிவித்தனர்.

கடந்த மாதம் இளவாலைப் பகுதியிலுள்ள வீடு ஒன்றில் எரிவாயு சிலிண்டர் திருட்டுப் போயுள்ளதாக இளவாலை பொலிஸாருக்குக் கிடைக்கப்பெற்ற முறைப்பாட்டுக்கு அமைய பொலிஸார் முன்னெடுத்த விசாரணைகளின் அடிப்படையில் 21 வயதான இளைஞன் சந்தேகத்தின் அடிப்படையில் கைதுசெய்யப்பட்டார்.

சந்தேகநபர் மல்லாகம் நீதிவான் நீதிமன்றத்தில் நேற்று முற்படுத்தப்பட்ட நிலையில் அவரை விளக்கமறியலில் வைக்க நீதிமன்று உத்தரவிட்டது. (ச-45-125)



கன்றுத்தாச்சியெனக் கூறி நோயுற்ற மாடு விற்பனை

சங்கானையில் சம்பவம்

யாழ்ப்பாணம், டிசெ. 6

கன்றுத்தாச்சிப் பசுவை விற்பனை செய்வதாகக் கூறி நோய்வாய்ப்பட்ட பசுமாட்டை விற்பனாவுக்கு எதிராக மானிப்பாய் பொலிஸ் நிலையத்தில் முறைப்பாடு செய்யப்பட்டுள்ளது.

இது குறித்து மேலும் தெரியவருவதாவது- சங்கானைப் பகுதியில் உள்ள வயோதிபர் ஒருவர் இவ்வாறு ஏமாற்றப்பட்டுள்ளதாக முறைப்பாடு செய்துள்ளார்.

கன்றுடன் கூடிய பசுமாடு என்றும் கூறி விற்பனை செய்ததோடு பணத்துக்கு பதிலாக தன்னிடமிருந்து மற்றுமொரு மாட்டையும் பெற்றுள்ளார் என குறித்த வயோதிபர் முறைப்பாட்டில் தெரிவித்துள்ளார். முறைப்பாட்டுக்கமைய பொலிஸார் விசாரணைகளை முன்னெடுத்துள்ளனர். (ச-33 125)

ஆண்டு விழா

யாழ்ப்பாணம், டிசெ. 6

சாவகச்சேரி இ.இ.சி சிங்களமொழி விருத்திக் கல்வி நிறுவனத்தின் இரண்டாவது ஆண்டு விழா, நிறுவன நிர்வாக இயக்குநர் பி.டி.சுனில் ஆரிய ரட்ண தலைமையில் தென்மராட்சிக் கலாசார மண்டபத்தில் நாளை சனிக்கிழமை பி.ப. 2 மணிக்கு நடைபெறவுள்ளது.

நிகழ்வில் கோப்பாய் ஆசிரியர் கலாசாலையின் முதல்வர் சந்திரமெளலீசன் லலீசன் பிரதம விருந்தினராகவும், யாழ்ப்பாணப் பல்கலைக்கழக விரிவுரையாளர் ஜஸ்மியா குகதாசன் சிறப்பு விருந்தினராகவும், யாழ்ப்பாணக் கல்வி வலயக் கணித பாட ஆசிரிய வளவாளர் கு.சுந்தரசெல்வன் கௌரவ விருந்தினராகவும் கலந்து கொள்ளவுள்ளனர். (ச-25,66)

மடிச்சுக்கட்டியின் தாக்கம் வீரியம்

யாழ்ப்பாணம், டிசெ. 6

யாழ்ப்பாணம், வடமராட்சி கிழக்கு, குடத்தனைப் பகுதியில் நெற்பயிர்களில் மடிச்சுக்கட்டி நோய் பரவி வருவதாக விவசாயிகள் கவலை வெளிப்பிட்டுள்ளனர். அண்மையில் பெய்த கனமழையின் பின்னரே இந்த நோயின் தாக்கம் ஏற்பட்டுள்ளது. இந்த நிலையில் விவசாயிகள் மருந்து விசிறும் நடவடிக்கைகளில் ஈடுபட்டுள்ளனர். (ச-45-27)

இன்றைய (ராசிபலன்)



மேடம்: அதிர்ஷ்டகரமான நாள். புதிய முயற்சிகள் சாதகமாக முடியும். சகோதர வகையில் எதிர்பாராத ஆதாயம் ஏற்படக்கூடும். உறவினர்களால் அனுசூலம் உண்டாகும். குடும்பத்தில் மகிழ்ச்சியுடன் செலவுகளும் ஏற்படும்.



கிபம்: எதையும் ஒருமுறைக்கு பலமுறை யோசித்துச் செயல்படவும். பிள்ளைகளால் தேவையற்ற செலவுகள் ஏற்படக்கூடும். சிலருக்கு வயிறு தொடர்பான பிரச்சினைகள் ஏற்படக்கூடும். உணவு விடயத்தில் கவனமாக இருக்கவும்.



மிதுனம்: புதிய முயற்சிகளைத் தவிர்க்கவும். உடல் நலனில் கவனம் தேவை. உறவினர்கள் உதவி கேட்டு வருவார்கள். தாய்மாமன் வழியில் எதிர்பாராத செலவுகள் ஏற்படக்கூடும். கருத்துவேறுபாடு ஏற்படக்கூடும்.



கடகம்: காரியங்கள் அனுகூலமாக முடியும். ஆனால், புதிய முயற்சிகளில் ஈடுபடுவதைத் தவிர்க்கவும். வாழ்க்கைத்துணைவழியில் செலவுகள் ஏற்படக்கூடும். இளைய சகோதர வகையில் ஆதாயம் உண்டாகும்.



சிம்மம்: தொடங்கும் காரியங்கள் சாதகமாக முடியும். சிலருக்கு திடீர் செலவுகளால் கையிருப்பு குறையும். குடும்பம் தொடர்பான முடிவுகள் எதுவும் இன்றைக்கு எடுக்க வேண்டாம். நண்பர்களின் சந்திப்பு மகிழ்ச்சி தருவதாக இருக்கும்.



கன்னி: எந்த முடிவையும் ஒருமுறைக்குப் பலமுறை யோசித்து எடுப்பது நல்லது. குடும்பத்தில் மற்றவர்களுடன் அனுசரித்துச் செல்லவும். சனாவன் மனைவிக் கிழைய சிறு பிரச்சினை ஏற்படக்கூடும் என்பதால் பொறுமை அவசியம்.



துலாம்: உற்சாகமாகச் செயற்படுவீர்கள். குடும்பத்தில் உள்ளவர்களின் தேவைகளை நிறைவேற்ற செலவு செய்ய நேரிடும். வாழ்க்கைத்துணை உங்கள் பொறுப்புக்களைப் பகிர்ந்துகொள்வது அறுதலாக இருக்கும். இளைய சகோதர வகையில் ஆதாயம் ஏற்படும்.



விருச்சிகம்: விவேகத்துடன் செயற்படுவீர்கள். தொடர் காரியங்கள் வெற்றிகரமாக முடியும். குடும்பத்தினர் உங்கள் ஆலோசனையை ஏற்றுக்கொள்வார்கள். உறவுகளால் எதிர்பாராத ஆதாயம் ஏற்படக்கூடும். பணவரவுக்கும் வாய்ப்பு உண்டு.



தனுசு: உற்சாகமான நாள். சகோதரர்கள் வகையில் அலைச்சலுடன் ஆதாயமும் இருக்கும். அவசர முடிவுகளைத் தவிர்க்கவும். பிள்ளைகளின் விருப்பத்தைப் பூர்த்தி செய்வீர்கள். திடீர் பணவரவுக்கு வாய்ப்பு உண்டு.



மகரம்: எதிலும் அவசரமில்லாமல் செயற்படவேண்டிய நாள். உறவினர்களுடன் வீண் மனஸ்தாபம் ஏற்படக் கூடும் என்பதால் பொறுமையைக் கடைப்பிடிக்கவும். செலவுகள் ஏற்படக்கூடும். எதிர்பாராத செலவுகளால் கையிருப்பு குறையும். பொறுமை அவசியம்.



கும்பம்: மனதில் இனம் தெரியாத குழப்பம் ஏற்படக்கூடும். அன்றாடப் பணிகளிலும் கூடுதல் கவனம் தேவை. வீண் விவாதங்கள் ஏற்படக்கூடும். பொறுமையைக் கடைப்பிடிப்பது நல்லது. புதிய வாடிக்கையாளர்களின் அறிமுகம் கிடைக்கும்.



மீனம்: கலகலப்பான சூழ்நிலை ஏற்படும். புதிய முயற்சிகள் சாதகமாக முடியும். வாழ்க்கைத்துணையால் மகிழ்ச்சி உண்டாகும். வாழ்க்கைத்துணை உங்கள் முயற்சிக்குப் பக்கபலமாக இருப்பார். அலுவலகத்தில் பணிச்சுமை அதிகரிக்கும்.



நாளொரு நல்வார்த்தை

தலைவரின் வேகமே அந்த அணியின் வேகம்

- லீ ஜயகோக்கா -


வாய்ப்பேச்சு இனியும் செல்லாது

தமிழர்களுக்கான தீர்வு விடயம் தொடர்பில் தேசிய மக்கள் சக்திக்குள் இருந்து முன்னுக்குப்பின் முரணான கருத்துகள் வெளியாகிவரும் நிலையில், தன்னைச் சந்தித்த தமிழ் நாடாளுமன்ற உறுப்பினர்களுக்கு, வீண் அச்சம் கொள்ளாதேவையில்லை என்று வாய்மொழி மூலம் உறுதி வழங்கியிருக்கின்றார் ஜனாதிபதி அநுரகுமார திலாநாயக்க. அவர் வழங்கியிருக்கும் வாய்மொழி உறுதியை செயற்படுத்துவாரா என்பதைப் பொறுத்திருந்துதான் பார்க்கவேண்டியிருக்கின்றது.

ஜனாதிபதி அநுரகுமார திலாநாயக்கவும், அவரது அரசாங்கமும் பதவியேற்று குறுகியகாலத்தில் நாட்டின் இனப்பிரச்சினைத் தீர்வு தொடர்பாக தேசிய மக்கள் சக்திக்குள் இருந்து முன்பின் முரணான கருத்துகள் வந்தபடியேதான் உள்ளன. அந்தக் கருத்துகள் தமிழ் மக்களின் எதிர்பார்ப்புகளுக்கு எதிராக இருப்பதையும் அவதானிக்க முடிகின்றது. அரசமைப்பில் உள்ள 13 ஆவது திருத்தச் சட்டம் நடைமுறைப்படுத்தப்படும் என்று தேர்தல்காலத்தில் தற்போதைய ஜனாதிபதி உறுதியளித்திருந்தபோதும், அவரது கட்சிக்குள் இருந்து வெளியாகும் கருத்துகள் அதற்கு மாறாக இருக்கின்றன. 13 ஆவது திருத்தச் சட்டத்தின் அங்கமான மாகாணசபை முறைமை நிச்சயம் நீக்கப்படும் என்று மக்கள் விடுதலை முன்னணியின் பொதுச் செயலாளர் ரிஸ்வின் சில்வா வெளியிட்ட கருத்து அதிக கவனிப்பைப் பெற்றிருந்தது.

ஜனாதிபதி அநுரகுமார திலாநாயக்க அரசாங்கத்தின் இந்த தடுமாற்றப் போக்கு, சிறுபான்மைத் தமிழ் மக்களிடையே ஏமாற்றத்தை ஏற்படுத்தியிருந்தது. அதற்கு எதிராகப் பல குரல்கள் எழுந்திருந்த நிலையில் - அயல்நாடான இந்தியாவும் அது தொடர்பில் அதிருப்தியடைந்துள்ளது என்ற தகவல்களும் வெளியாகியிருந்தன. இந்தப்பின்னணியில், தன்னைச் சந்தித்த தமிழ் நாடாளுமன்ற உறுப்பினர்களுக்கு, வீண் அச்சம் கொள்ளாதேவையில்லை என்று கூறியிருக்கின்றார் அநுரகுமார திலாநாயக்க. மாகாணசபைத் தேர்தல் அடுத்த ஆண்டு கட்டாயம் நடைபெறும் என்றும், தமிழ் அரசியல் கைதிகள் விரைவில் விடுவிக்கப்படுவர் என்றும், தமிழ் மக்களின் காணி விடுவிப்பில் கூடுதல்கரிசனை காட்டப்படும் என்றும் அவர் கூறியிருக்கிறார்.

இலங்கையில் ஆட்சியில் இருந்தவர்கள் தமிழ் மக்களுக்கு பல உறுதிமொழிகள் வழங்குவதும், பின்னர் இழுத்தடித்து காதில் பூச்சுற்றுவதும் கடந்தகால வரலாறு. அவற்றால் ஏற்பட்ட விரக்தியே அநுரகுமார திலாநாயக்க தலைமையிலான தேசிய மக்கள் சக்திக்கு வாக்காக மாறியிருந்தது. இந்த உண்மையைப் புரிந்து கொள்ளாமல் அநுரகுமார திலாநாயக்கவும் கடந்த காலங்களில் தமிழர் விடயத்தில் தெற்கு கையாண்டிருந்த தந்திரத் தைக் கையாள முயலக்கூடாது. தமிழ் மக்களையும், அயல்நாட்டையும் சாந்தப்படுத்துவதற்கு வாய்மொழி உறுதிகளை வழங்காது, நாட்டின் முன்னேற்றத்துக்கு இனப்பிரச்சினைக்குத் தீர்வு காண்பது அவசியம் என்ற உண்மையைப் புரிந்துகொண்டு ஜனாதிபதி அநுரகுமார திலாநாயக்க செயற்பட வேண்டும் என்பதே அனைவரது எதிர்பார்ப்பு. இனப்பிரச்சினைக்குத் தீர்வு காண்பதற்கு இப்போது கிடைத்துள்ள சந்தர்ப்பத்தைச் சரியாகப் பயன்படுத்தி - தமிழ் மக்களின் எதிர்பார்ப்புகளையும் உள்வாங்கி அநுரகுமார செயற்படுவாரானால் வளமான எதிர்காலத்தை நோக்கிய இலங்கையின் பயணம் ஆரம்பமாகும். ஆனால் தெற்கு இனவாதிகளுக்கு அஞ்சி, கடந்த காலங்களைப் போன்று தமிழ் மக்கள் காதில் பூச்சுற்ற முயற்சிப்பாரானால் கடந்தகாலங்களில் அதிகாரத்தில் இருந்தவர்களுக்குக் கிடைத்த அனுபவமே அநுரவுக்கும் கிடைக்கும் என்பதில் மாற்றுக் கருத்தில்லை.



பொருளாதார நெருக்கடி குறைகிறது பிறப்பு வீதம்

கொழும்பு, டிசெ. 6
கடந்த சில ஆண்டுகளாக பிறப்பு வீதம் குறைவடைந்துள்ளது என பிரதி அமைச்சர் நளின் ஹேவகே தெரிவித்துள்ளார்.

நாடாளுமன்றில் உரையாற்றியபோது அவர் இந்த விடயத்தை சுட்டிக்காட்டியுள்ளார். புதிதாக திருமண பந்தத்தில் இணைந்து கொள்வதும் குறைவடைந்துள்ளது. (ச-இ)

தொழுநோய் உயர்வு

கொழும்பு, டிசெ. 6
நாட்டில் தொழுநோயாளர்களின் எண்ணிக்கை அதிகரித்துள்ளதாக இயக்கத்தின் பணிப்பாளர் விசேட மருத்துவ நிபுணர் நிருபா பல்லேவத்த தெரிவித்துள்ளார். நாட்டில் இந்த வருடத்தின் முதல் 10 மாதங்களில் 1,084 தொழுநோயாளர்கள் அடையாளம் காணப்பட்டுள்ளனர். நாட்டில் கடந்த 2023 ஆம் ஆண்டில் 1,500 தொழுநோயாளர்கள் அடையாளம் காணப்பட்டுள்ளனர் என்றும் அவர் குறிப்பிட்டார். (ச-இ)



மாவீரர் தின வதந்தி மொட்டு உறுப்பினர் கைதாகி பிணையில்

கொழும்பு, டிசெ. 6
ஸ்ரீலங்கா பொதுஜன பெரமுனவின் நிர்வாகச் செயலாளர் ரேணுக பெரேரா குற்றப் புலனாய்வுத் திணைக்கள அதிகாரிகளால் நேற்று கைது செய்யப்பட்டுள்ளார். வடக்கில் மாவீரர் தின அனுஷ்டிப்பு தொடர்பில் பொய்யான தகவல்களைப் பரப்பிய குற்றச் சாட்டின் பேரில் அவர் கைது செய்யப்பட்டுள்ளார். அவரை கொழும்பு நீதிவான் நீதிமன்றில் முற்படுத்தியபோது அவரை பிணையில் செல்ல நீதிமன்ற அனுமதித்தது. (ச-இ)

யானையின் வயிற்றில் 10 ரூபா குற்றி

கொழும்பு, டிசெ. 6
உயிரிழந்த தீகதந்து 1 யானையின் பிரேத பரிசோதனையின் போது 10 ரூபா நாணயம் ஒன்று அதன் வயிற்றிலிருந்ததை தெரிய வந்ததாக வனவிலங்கு பாதுகாப்பு திணைக்களத்தின் கால்நடை சத்திர சிகிச்சை மருத்துவர் சந்தன ஜயசிங்க தெரிவித்துள்ளார். இந்த யானை கலா வெவபகுதியில் அண்மையில் மின்சாரம் தாக்கி உயிரிழந்தமை குறிப்பிடத் தக்கது. (ச-இ)



உயர்கின்றது உப்பு விலை

கொழும்பு, டிசெ. 6
அடுத்து வரும் பண்டிக்கை காலத்தில் நாட்டில் உப்பின் விலை அதிகரிப்பதோடு உப்புக்குத் தட்டுப்பாடு ஏற்படலாம் என உப்பு உற்பத்தியாளர்கள் தெரிவித்துள்ளனர். கடந்த காலங்களில் தொடர்ச்சியாக பெய்து வரும் மழை காரணமாக இந்த நிலை ஏற்பட்டுள்ளது என்று அவர்கள் சுட்டிக்காட்டுகின்றனர். (ச-இ)

வாகனங்கள் விலையுயர்வு

கொழும்பு, டிசெ. 6
வாகன இறக்குமதிக்கு விதிக்கப்படும் வரியால் இறக்குமதி செய்யப்படும் வாகனங்களின் விலை உயர்வதற்கு அதிக வாய்ப்புள்ளதாக வாகன இறக்குமதியாளர்கள் தெரிவித்துள்ளனர். இறக்குமதி செய்யப்படும் வாகனங்களுக்கு இயந்திரத்திறனுக்கு ஏற்ப வரி விதிக்க அரசாங்கம் திட்டமிட்டுள்ளதாக நிதி அமைச்சின் உள்குறியமைச்சர் தெரிவிக்கின்றன. (ச-இ)



உணவுப்பொதிகள் வழங்கிவைப்பு

சாவகச்சேரி, டிசெ. 6

தென்மராட்சியில் வெள்ள அனர்த்தத்தால் பாதிக்கப்பட்ட மக்களுக்கு அவுஸ்திரேலியாவில் இருந்து ஒலிபரப்பாகும் தாயகம் வானொலி சேவையின் நிதிப்பங்களிப்பில் சுமார் 400 சமைத்த உணவுப்பொதிகள் கடந்த சனிக்கிழமை வழங்கிவைக்கப்பட்டன. இவை சாவகச்சேரி நகர இளைஞர்களின் ஒத்துழைப்போடு வழங்கிவைக்கப்பட்டன.

இதற்கமைய தென்மராட்சியில் நுணாவில் சரஸ்வதி வித்தியாலயம் 170, மதுவன் சனசமூகநிலையம் 22, கொடிகாமம் நாவலடி கிராமம் 60, கொடிகாமம் கொலனி சீயோன் தேவாலயம் 25, பாலாவி தெற்கு 30, அல்லாரை 20, சாவகச்சேரி 80 ஆகிய நலன் புரி நிலையங்கள் மற்றும் உறவினர், அயலவர் வீடுகளில் தங்கியுள்ள மக்களுக்கு மதிய உணவுப்பொதிகள் வழங்கி வைக்கப்பட்டன. (ச-33-159)



யாழ்ப்பாணத்தில் வர்த்தகச் சந்தை

யாழ்ப்பாணம், டிசெ. 6

வடக்கு மாகாணத் தொழிற்றுறைத் திணைக்களமும், இந்தியத் துணைத் தூதரகமும் இணைந்து நடத்தும் வட மாகாணத் தொழிற்றுறை வர்த்தகச் சந்தை யாழ்ப்பாணம், கலாசார மத்திய நிலையத்தில் கடந்த செவ்வாய்க்கிழமை ஆரம்பமானது.

மூன்று நாட்கள் நடைபெறவுள்ள இந்தச் சந்தையில் நெசவு உற்பத்திகள், கைப்பணி உற்பத்திகள், உணவு உற்பத்திகள், ஆடை உற்பத்திகள், விவசாய உற்பத்திகள் மற்றும் தொழில் வழிகாட்டல், வியாபார ஆலோசனைகள் உள்ளடங்கலாக 60 கூடங்கள் அமைக்கப்பட்டுள்ளன.

ஆரம்ப நிகழ்வில், இந்தியத் துணைத் தூதரகத்தின் முதல்நிலை அதிகாரி, வட மாகாணப் பிரதம செயலாளர் எல். இளங்கோவன் ஆகியோர் கலந்து கொண்டனர். (ச-45-20)

‘புத்தக யாசகன்’ திட்டத்துக்கு புத்தகங்கள் வழங்கலாம்!

யாழ்ப்பாணம், டிசெ. 6

சமூகத்தையும், யாழ்ப்பாணப் பல்கலைக்கழகக் கலைப்பீட மாணவர் ஒன்றியத்தினையும் புத்தகத்தின் வாயிலாக ஒருங்கிணைக்கும் நோக்குடன் யாழ்ப்பாணப் பல்கலைக்கழகக் கலைப்பீட மாணவர் ஒன்றியம் ‘புத்தக யாசகன்’ செயற்றிட்டத்தை முன்னெடுத்துள்ளது.

கிராம நூலகங்களுக்காக செயற்படுத்தப்படும் குறித்த செயற்றிட்டத்துக்காகப் புதிய புத்தகங்கள், பாவித்த நல்ல நிலையிலுள்ள புத்தகங்கள் மற்றும் பயிற்சிப் புத்தகங்கள் எனப் பல்துறை சார்ந்த புத்தகங்களைப் பொதுமக்கள் அன்பளிப்புச் செய்து உதவிடுமாறு யாழ்ப்பாணப் பல்கலைக்கழகக் கலைப்பீட மாணவர் ஒன்றியம் தெரிவித்துள்ளது.

மேலதிக விவரங்களுக்கு 0771451397, 0773681249, 0775066343 ஆகிய தொலைபேசி இலக்கங்களுடன் தொடர்பு கொள்ள முடியுமெனவும் தெரிவிக்கப்பட்டுள்ளது. (ச-22-66)

இந்திய ஒப்பந்தத்தை நீக்கவே அரசு சூழ்ச்சி

செல்வம் எம்.பி. சுட்டிக்காட்டு



யாழ்ப்பாணம், டிசெ. 6

இலங்கை - இந்திய ஒப்பந்தத்தை புதிய அரசியல் சாசனத்தின் ஊடாக நிறுத்தக்கூடாது. ஓர் அரசியல் சாசனம் வருகின்றபோது, தமிழ்தரப்பின் ஆலோசனையும் பெற்று அதன் பின்னரே அரசியல் சாசனம் எழுதப்படவேண்டும்.

- இவ்வாறு மன்னாரிலுள்ள அலுவலகத்தில் கடந்த செவ்வாய்க்கிழமை இடம்பெற்ற ஊடக சந்திப்பின்போது நாடாளுமன்ற உறுப்பினர் செல்வம் அடைக்கலநாதன் தெரிவித்தார்.

அவர் மேலும் தெரிவித்ததாவது:- புதிய அரசியல் சாசனத்திலே 13 ஆவது திருத்தச் சட்டம் இல்லாது ஒழிக்கப்படும் என ஜே.வி.பி.யின் பொதுச் செயலாளர் ரிஸ்வின் சில்வா தெரிவித்துள்ளார்.

இதன் நோக்கம் இந்திய - இலங்கை ஒப்பந்தத்தை மீறுகின்ற ஒரு செயற்பாடாக அமையும். ஓர் அரசியல் சாசனம் வருகின்றபோது, தமிழ்த் தரப்பிடம் ஆலோசனை பெற்று அதன் பின்னர் அரசியல் சாசனம்

எழுதப்படவேண்டும்.

13 ஆவது திருத்தச் சட்டத்தை அதாவது இலங்கை - இந்திய ஒப்பந்தத்தை எந்தக் காலத்திலும் புதிய அரசியல் சாசனத்தின் ஊடாக நிறுத்தக்கூடாது - என்றார். (ச-33-56)

வெள்ளத்தினால் பாதிக்கப்பட்டு சாவகச்சேரி சக்தி அம்மன் பாடசாலையில் தங்கியிருக்கும் உதயசூரியன் மகிழங்கேணி பகுதிகளைச் சேர்ந்த 35 குடும்பங்களுக்கு, சத்தியசேவா நிலையத்தினரால் கடந்த செவ்வாய்க்கிழமை உலர் எணவுப் பொதிகள் வழங்கப்பட்டன. (ச-25, 9)


இடைத்தங்கல் முகாம்கள் பருத்தித்துறையில் மூடல்

யாழ்ப்பாணம், டிசெ. 6


சீரற்ற காலநிலை காரணமாக பருத்தித்துறைப் பிரதேச செயலாளர் பிரிவில் செயற்படுத்தப்பட்டு வந்த நலன்புரி முகாம்கள் அனைத்தும் கடந்த ஞாயிற்றுக்கிழமை முதல் மூடப்பட்டுள்ளன. எனினும் பாதிக்கப்பட்ட மக்களுக்குத் தொடர்ந்து நிவாரண உதவிகள் வழங்க நடவடிக்கை எடுக்கப்பட்டுள்ளதாக பருத்தித்துறை பிரதேச செயலாளர் சி.சத்தியசீலன் தெரிவித்துள்ளார்.

‘பெங்கால்’ புயலின் காரணமாக ஏற்பட்ட மழை வெள்ள பாதிப்புகளினால் பருத்தித்துறை பிரதேச செயலக பிரிவில் ஆயிரத்து 476 குடும்பங்களை சேர்ந்த 5 ஆயிரத்து 584 பேர் பாதிக்கப்பட்டனர்.

பாதிக்கப்பட்டவர்களுக்காக ஏழு நலன்புரி முகாம்கள் செயற்படுத்தப்பட்டு சமைத்த உணவு வழங்கப்பட்டு வந்தது. இந்த நிலையில் வெள்ளம் வடிந்து மக்கள் வீடுகளுக்குத் திரும்பியதையடுத்து செயற்படுத்தப்பட்ட நலன்புரி நிலையங்கள் மூடப்பட்டுள்ளன என்றும் அவர் குறிப்பிட்டார். (ச-100)



யாழ்ப்பாணம் போதனா மருத்துவமனையின் மருத்துவ குழாம், வெள்ள அனர்த்தத்தால் பாதிக்கப்பட்டு இடம்பெயர்ந்து மல்லாகம் மற்றும் ஊரெழுப் பகுதிகளில் அமைந்துள்ள தற்காலிக முகாம்களில் தங்கவைக்கப்பட்டுள்ள மக்களுக்கு கடந்த ஞாயிற்றுக்கிழமை இடர்கால நோயாளர் மருத்துவச் சிகிச்சை முகாம்களை நடத்தியுள்ளது. (ச-33-66)





உலருணவுகள் வழங்கிவைப்பு

மன்னார், டிசெ. 6

மன்னார் ஜிம்ரோன் நகரில் வெள்ளத்தால் பாதிக்கப்பட்டு, தற்காலிக நலன்புரி நிலையங்களில் தங்கிநின்ற நிலையில் மீண்டும் தமது வீடுகளுக்குச் சென்ற 200 குடும்பங்களுக்கு ஜிம்ரோன் நகர் ஆலயத்தில் வைத்து கடந்த செவ்வாய்க்கிழமை உலர் உணவுப் பொதிகள் வழங்கி வைக்கப்பட்டன. மன்னார் நலன்புரிச்சங்கம் ஐக்கிய இராட்சியத்தின் தலைவர் ஜேம்ஸ் புத்திநாதனின் ஏற்பாட்டில், மன்னார் பிரதேச செயலகத்தின் ஒருங்கிணைப்பில் குறித்த உலர் உணவுப் பொதிகள் வழங்கி வைக்கப்பட்டுள்ளன. (ச-25, 56)



மாற்றாற்றலுடையவர்கள் நிவாரணம் கேட்பதில்லை ஆளுநர் பெருமிதம்

யாழ்ப்பாணம், டிசெ. 6

மாற்றாற்றலுடையவர்கள் ஒருபோதும் நிவாரணம் தருமாறு எங்களை அணுகவில்லை. அவர்கள் தங்கள் சொந்தக் காலில் நிற்பதையே விரும்புகின்றார்கள். இதனைச் சிறந்ததொரு முன்னுதாரணமாக நாங்கள் எடுத்துக்கொள்ளவேண்டும் என வடக்கு மாகாண ஆளுநர் நா.வேதநாயகன் தெரிவித்துள்ளார். யாழ்ப்பாணப் பிரதேச செயலகத் திறந்த வெளி அரங்கில் கடந்த செவ்வாய்க்கிழமை நடைபெற்ற சர்வதேச மாற்றாற்றலுடையோர் தினமும் புதுப்பிரவாகம் நூல் வெளியிடும் நிகழ்வில் பிரதம விருந்தினராகக் கலந்துகொண்டு உரையாற்றியபோது அவர் இவ்வாறு தெரிவித்தார்.

அவர் மேலும் தெரிவிக்கையில்,

உடலில் எந்தக் குறைபாடுகளும் இல்லாதவர்கள் நிவாரணம் தேவை, அது தேவை, இது தேவை என்று எங்களை நாடும் போதும் மாற்றாற்றலுடையவர்கள் அப்படி எங்களை நாடியதில்லை. அவர்கள் தங்கள் சொந்தக்காலில் நின்று சாதிக்கவே விரும்புகின்றார்கள். அவர்களை நாங்கள் உணர்ச்சிபூர்வமாக வேண்டும். அவர்களிடம் கடின உழைப்பு இருக்கின்றது. மாற்றாற்றல் உடையவர்கள் அரசு அலுவலகங்களை அணுகும் வசதியை உறுதிப்படுத்தும் வகையில் நாங்கள் நடவடிக்கை எடுப்போம் - என்றார். (ச-66-27)



ப்ரத்யங்கிரா அறக்கட்டளையின் சேவையில் வட்டுக்கோட்டை இந்து வாலிபர் சங்கம் கனடாக்கிளை யினரின் நிதி அனுசரணையில் வெள்ளத்தால் பாதிக்கப்பட்ட மக்களுக்கு கடந்த திங்கட்கிழமை நுளம்புவலைகள் வழங்கி வைக்கப்பட்டன. சாந்தைக் கிராமத்தில் 150 நுளம்புவலைகளும், துணவிக் கிராமத்தில் 50 நுளம்புவலைகளும் வழங்கி வைக்கப்பட்டன. (ச-23-63)

7,603 ஹெக்டேயர் செய்கை: மன்னார் மாவட்டத்தில் அழிவு

கடன்களை தள்ளுபடி செய்யுமாறு விவசாயிகள் கோரிக்கை

யாழ்ப்பாணம், டிசெ. 6

மன்னார் மாவட்டத்தில் கடந்த ஒரு வார காலமாக நிலவி வந்த சீரற்ற காலநிலை காரணமாக கொட்டிய கனமழையால் 7 ஆயிரத்து 603 ஹெக்டேயர் விவசாயச் செய்கை அழிவடைந்துள்ளதாக மன்னார் மாவட்ட கமநல சேவைகள் நிலையம் தெரிவித்துள்ளது.



மன்னார் மாவட்டத்தில் இலுப்பைக்கடவை கமநலசேவை நிலையத்துக்கு உட்பட்ட ஆயிரத்து 100 ஹெக்டேயர் விவசாய நிலங்களும் இலுப்பைக்கடவை கமநல சேவை நிலையத்துக்கு உட்பட்ட பகுதியில் ஆயிரத்து 100 ஹெக்டேயர் விவசாய நிலங்களும்

மாந்தைப் பகுதியில் ஆயிரத்து 168 ஹெக்டேயரும், நாண்டானில் 768 ஹெக்டேயருமாக ஒட்டுமொத்தமாக 7 ஆயிரத்து 603 ஹெக்டேயர் விவசாய செய்கை அழிவடைந்துள்ளது. இந்த நிலையில் இம்முறை விவசாய செய்கை மேற்கொள்வதற்காக விவ

சாயிகள், அரசு மற்றும் தனியார் வங்கிகளிலும், கிராம மட்ட அமைப்புகளிடமும் கடன்களைப் பெற்றுள்ளனர். அவற்றை மனிதாபிமான அடிப்படையில் அரசாங்கம் தள்ளுபடி செய்து தருமாறு விவசாயிகள் கோரிக்கை விடுத்துள்ளனர். (ச-56)

விழிப்புணர்வு ஊர்வலம்

யாழ்ப்பாணம், டிசெ. 6

சர்வதேச உணமுற்றோர் தினத்தை முன்னிட்டு பார்வையற்றோரின் விழிப்புணர்வு ஊர்வலம், யாழ்.நகரில் கடந்த செவ்வாய்க்கிழமை இடம்பெற்றது. குறித்த ஊர்வலம் வீரசிங்கம் மண்டபத்தை அடைந்து அங்கு நிகழ்வுகளும் நடைபெற்றன. (ச-25, 17)



அரசின் நிதியில் நிவாரணம் தென்மராட்சிக்கு வழங்குக! மாவட்ட செயலர் உத்தரவு

யாழ்ப்பாணம், டிசெ. 6

தென்மராட்சிப் பிரதேசத்தில், தற்காலிக பாதுகாப்பு நிலையங்களில் தங்கவைக்கப்பட்டுள்ள மக்களுக்கு அரசு செலவில் உணவுப் பொருள்களை வழங்குமாறு யாழ்.மாவட்டத்தில் செயலர் ம.பிரதீபன் தென்மராட்சி பிரதேச செயலருக்கு தெரிவித்துள்ளார்.

கடந்த ஞாயிற்றுக்கிழமை சாவகச்சேரியில் வெள்ள அனர்த்தத்தினால் பாதிக்கப்பட்டு தற்காலிக நிலையங்களில் தங்கவைக்கப்பட்டுள்ள மக்களை நேரில் சந்தித்து கலந்துரையாடி அவர் இந்த உத்தரவை பிறப்பித்தார். (ச-25, 9)

சுவிஸ் தூதரக அதிகாரிகள் சந்தித்தனர் சிறீதரனை

யாழ்ப்பாணம், டிசெ. 6

இலங்கைக்கான சுவிஸ் தூதரக மற்றும் குடிவரவு குடியகல்வுத் திணைக்கள அதிகாரிகள், நாடாளுமன்ற உறுப்பினர் சிவஞானம் சிறீதரனை யாழ்ப்பாணத்திலுள்ள அவரது இல்லத்தில் கடந்த சனிக்கிழமை சந்தித்துக் கலந்துரையாடினர். இந்தச் சந்திப்பின்போது, இலங்கையிலிருந்து சுவிஸ் நாட்டுக்குப் புலம்பெயர்ந்த தமிழர்களின் புகலிடக் கோரிக்கைகள் தொடர்பில் சுவிஸ் அரசாங்கத்தின் நிலைப்பாடு தொடர்பிலும், இந்த ஆண்டு தமிழ்த்தேசிய மாவீரர் நாள் ஏற்பாடுகள் உள்ளிட்ட சமகால அரசியல் நிலைவரங்கள் தொடர்பிலும் கலந்துரையாடப்பட்டன. (ச-45-113)



மரண அறிவித்தல்

பிறப்பு

09

04

1946

இறப்பு

04

12

2024



திருமதி சத்தியவதி ஜீவரெட்ணம்

யாழ்ப்பாணத்தைப் பிறப்பிடமாகவும் வசிப்பிடமாகவும் கொண்ட திருமதி சத்தியவதி ஜீவரெட்ணம் நேற்று முன்தினம் (04.12.2024) புதன்கிழமை காலமாகிவிட்டார்.

அன்னார் மனுவற்பிள்ளை ஜீவரெட்ணத்தின் அன்பு மனைவியும் காலஞ்சென்ற றிச்சர்ட் கனகரெட்ணம்-சோதி தம்பதியினரின் மகனும் மனுவேற்பிள்ளை-அன்னம்மா தம்பதியினரின் மருமகனும் பிரதீபன் (தேசிய சேமிப்பு வங்கி தலைமையகம்), பிரபாலினி (லண்டன்) ஆகியோரின் அன்புத் தாயாரும் சுரேந்திரன் (லண்டன்), நர்மதா (தேசிய சேமிப்பு வங்கி, மேந்தரக்கிளை) ஆகியோரின் மாமியாரும் காலஞ்சென்றவர்களான சித்ராவதி, சற்குமார், சுகிர்தவதி மற்றும் யோகவதி, பத்மாவதி ஆகியோரின் அன்புச் சகோதரியும் ஸ்ரெபான், ஏட்றியன், ஆதிரா, ஆதிரன், ஆத்மயன் ஆகியோரின் அன்புப் பேரத்தியுமாவார்.

அன்னாரின் இல்லத்தில் இன்று (06.12.2024) வெள்ளிக்கிழமை பி.ப. 02.00 மணிக்கு நல்லடக்க ஆராதனை நடைபெற்று பி.ப. 03.00 மணிக்கு கொட்டடி மெதடிஸ்த ஆலய சேமக்காலையில் நல்லடக்கம் செய்யப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளும்படி கேட்டுக்கொள்கின்றோம்.

54, விதானையார் வீதி,
சுண்டுக்குளி,
யாழ்ப்பாணம்.

தகவல்:
குடும்பத்தினர்.

18 ஆவது நினைவுகாலகள்*



அமரர்
நாகமுத்து ரவிச்சந்திரன்

முன்னாள் ஆசிரியர்,
யா/ மிருசுவில் அ.ந.க. யாடசாலை

ஆண்டுகள் ஆயிரம் ஆனாலும் உங்கள் நினைவுகள் நீங்காது இறையாகி என்றென்றும் எமக்கு நல்லனவே தந்திடுவீர்

ஓம் சாந்தி!
நீங்காத நினைவுகளுடன் அன்பு மனைவி திலகவதி மற்றும் குடும்பத்தினர் நாவற்காடு, வரணி.

வயயத்தின் மைந்தனாக 16.08.1963

தெய்வத்தின் மைந்தனாக 06.12.2006

(CS/1980) J-1



'கிளின் ஸ்ரீலங்கா' உலகவங்கி உதவி

கொழும்பு, டிசெ. 6

அரசாங்கத்தின் 'கிளின் ஸ்ரீலங்கா' வேலைத்திட்டத்துக்கு உலக வங்கியின் உதவிகள் வழங்கப்படுமென உலக வங்கியின் நிறைவேற்று பணிப்பாளர் பரமேஷ்வரன் ஐயர் தெரிவித்துள்ளார். ஜனாதிபதி அலுவலகத்தில் ஜனாதிபதி அநுரகுமார திலாநாயக்கவை நேற்று முன்தினம் சந்தித்துக் கலந்துரையாடிய போதே அவர் இதனைத் தெரிவித்துள்ளார். (ச-இ)

அபிவிருத்தி அலுவலர்களின் பிரச்சினைகளை களைய குழு

கொழும்பு, டிசெ. 6

பட்டதாரி அபிவிருத்தி உத்தியோகத்தார்களின் பிரச்சினைகளைக் கையாள்வதற்கு பிரதமர் தலைமையிலான குழு வொன்று நியமிக்கப்பட்டுள்ளது. பாடசாலைகளில் அபிவிருத்தி உத்தியோகத்தார்களாகக் கடமையாற்றும் பட்டதாரிகளை ஆசிரிய சேவையில் காணப்படும் வெற்றிடங்களுக்கு நியமிப்பது பற்றி ஆராயப்பட்டு வருகிறது. ஆனால் ஆசிரிய சேவைக்கு உள்வாங்கும்போது அவர்கள் பரீட்சைக்கு முகங்கொடுக்க வேண்டுமென்ற நிலை காணப்படுகிறது. இந்தநிலையில் அபிவிருத்தி உத்தியோகத்தார்களை வினைத்திறனுள்ள அதிகாரிகளாக மாற்றுவதற்கு அரசாங்கம் நடவடிக்கை எடுத்துவருகிறது. (ச-33-6)



மீள்கேள்வி அறிவித்தல் - 2025

வலிகாமம் தென்மேற்கு பிரதேசசபை, மானிப்பாய்

வலிகாமம் தென்மேற்கு பிரதேசசபையின் அதிகார எல்லைக்குட்பட்ட கீழ்க் குறிப்பிடப்படும் பொதுச்சந்தைகள், இறைச்சிக்கடை கருவாட்டுக்கடை என்பவற்றை 2025.01.01ஆம் திகதி தொடக்கம் 2025.12.31ஆம் திகதி வரையான காலப்பகுதிக்கு குத்தகைக்கு வழங்குவதற்கான கேள்விகள் கோரப்படுகின்றன.

கேள்விப்பத்திரம் வழங்கப்படும் காலம் : 2024.12.06 தொடக்கம் 2024.12.18 வரை அலுவலக நாட்களில் மு.ப.9.00 - பி.ப. 3.00 மணி. கேள்விப் பத்திரம் ஏற்றுக் கொள்ளும் இறுதித் திகதி: 2024.12.19 மு.ப.10.00 மணி வரை

கேள்விப் பத்திரம் திறக்கப்படும் திகதி: 2024.12.19 மு.ப.10.00 மணி

இல	விபரம்	மீளளிக்கப்படாத கேள்விப்பத்திரப் பணம் -	மீளளிக்கப்படும் கேள்விவைப்புப் பணம்	ஏற்றுக் கொள்ளக்கூடிய ஆகக்குறைந்த கேள்வித்தொகை 2025	மாதாந்த வாடகை
மானிப்பாய் பட்டின உப அலுவலகம்					
1	மானிப்பாய் பொதுச்சந்தை கோழியிறைச்சிக்கடை	1,000.00	3,500.00	324,995.00	3,500.00
மானிப்பாய் கிராம உப அலுவலகம்					
1	காக்கைதீவு மீன் சந்தை (மேற்குபகுதிபுதிய கட்டடம்) (வாகன பாதுகாப்பு மற்றும் பொதுமலசலகூடம் உள்ளடங்கலானது)	1,000.00	9,000.00	868,395.00	
2	நவாலி பிரசாத் சந்தை	1,000.00	2,000.00	159,580.00	
3	சாவற்கட்டுச் சந்தை	1,000.00	3,500.00	302,789.00	
பண்டத்தரிப்பு பட்டின உப அலுவலகம்					
1	சாந்தைச் சந்தை	1,000.00	9,000.00	860,557.00	
2	பண்டத்தரிப்பு பொதுச்சந்தைகருவாட்டுக்கடை	1,000.00	1,000.00	25,000.00	2,750.00
பண்டத்தரிப்பு கிராம உப அலுவலகம்					
1	இளவாலை பொதுச் சந்தை	1,000.00	2,000.00	183,920.00	

கேள்வி நிபந்தனைகள் சம்பந்தமான மேலதிக விபரங்களை 2024.11.02 ந் திகதிய உதயன் பத்திரிகையில் பார்வையிடலாம். அத்துடன் தலைமைஅலுவலகம், உபஅலுவலகங்களிலும் அலுவலக நேரத்தில் பெற்றுக்கொள்ளலாம்.

தலைவர்,
உள்ளூர் அதிகாரசபை பெறுகைக்குழு,
வலிகாமம் தென்மேற்கு பிரதேச சபை,
மானிப்பாய்.

SDB தங்க கடன்

அவசர பணதேவையா?

உங்களின் விவகாரத்திற்கு தங்க நகைகளுக்கு குறைந்த வட்டியுடன் அதி உயர் முற்பணம்

ரூ. 160,000/- 24K

நாடளாவிய ரீதியில் 94 வங்கி கிளைகள்
மறைமுக கட்டணங்கள் இல்லை
எந்தவொரு கிளையிலும் பகுதி பகுதியாக செலுத்தும் வசதி

0115 411 411
www.sdbil.com

#உங்களைமதிக்கும்

SDB வங்கி
சென்னை வங்கி வலி சேவ். இலண்டன் பதிவு எண்: 1013019. இலண்டன் வங்கி அமைதி உறுதிப்படுத்தல்: Fitch Rating SDB (UK) Reg No: PBC290



30,000 தொன் அரிசி இறக்குமதிக்கு முன்பதிவு

கொழும்பு, டிசெ. 6

இந்தியாவிலிருந்து 25 ஆயிரம் முதல் 30 ஆயிரம் மெற்றிக் தொன் அரிசியை இறக்குமதி செய்வதற்கு முன்பதிவு செய்யப் பட்டுள்ளதாக அத்தியாவசிய உணவுப் பொருள்களின் இறக்குமதியாளர்கள் சங்கம் தெரிவித்துள்ளது.

அரிசித் தட்டுப்பாட்டுக்கு உடனடித் தீர்வு காணும் முகமாக அரசாங்கத்தின் அனுமதியின் பிரகாரம் இந்த அரிசி இருப்பு இறக்குமதி செய்யப்படவுள்ளது. அதற்கமைய நாடு, பச்சை, சம்பா ஆகிய அரிசி வகைகள் இறக்குமதி

செய்யப்படவுள்ளன. எனினும் அரிசி இறக்குமதிக்கு வழங்கப்பட்டுள்ள காலஅவகாசம் குறைவாக இருப்பதால், குறைந்த அளவு அரிசியை இறக்குமதி செய்ய முடியும் என இறக்குமதியாளர்கள் தெரிவித்துள்ளனர். (ச-இ)



மின்கம்பத்தை சாய்த்த வாகனம்

சாரதி மருத்துவமனையில்

யாழ்ப்பாணம், டிசெ. 6
பிரதான உயரமுத்த மின்வடத்தினையுடைய மின்கம்பத்துடன் மோதி மகேந்திரா வாகனம் ஒன்று விபத்துக்குள்ளானது. வாகனச் சாரதி காயமடைந்த நிலையில் சாவகச்சேரி ஆதார மருத்துவமனையில் சேர்க்கப்பட்டுள்ளார். இந்தச் சம்பவம் கொடிகாமம், பருத்தித்துறை வீதியிலுள்ள இராணுவ முகாமுக்கு அண்மையில் நேற்றுமுன்தினம் புதன்கிழமை இடம்பெற்றுள்ளது. கொடிகாமத்தில் இருந்து பருத்தித்துறை நோக்கிச் சென்றுகொண்டிருந்த மகேந்திரா வாகனத்தின் மீது பின்னால் வேகமாகச் சென்ற டிப்பர் வாகனம் மோதியதில், மகேந்திரா வாகனம் வீதியை விட்டு விலகி மின்கம்பத்தில் மோதியுள்ளது. இதனால் மின் கம்பம் விழுந்து மின்சாரம் தடைப்பட்டதையடுத்து மின்சார சபைக்கு அறிவிக்கப்பட்ட நிலையில் மின்சார சபையினால் திருத்த வேலைகள் முன்னெடுக்கப்பட்டன. (ச-25-159-100)

தொழில்முனைவோரை ஊக்குவிக்கவேண்டும்

சர்வதேச தொழிலாளர் அமைப்பிடம் வடமாகாண ஆளுநர் எடுத்துரைப்பு
யாழ்ப்பாணம், டிசெ. 6
வடக்கு மாகாணத்தில் தொழில்முனைவோருக்கான வாய்ப்புகளை வழங்குவதற்கான சந்தர்ப்பத்தை ஏற்படுத்திக் கொடுக்கவேண்டும் என்று வடக்கு மாகாண ஆளுநர் நா.வேதநாயகன் சர்வதேச தொழிலாளர் அமைப்பின் உறுப்பினர்களிடம் கோரிக்கை விடுத்துள்ளார். சர்வதேச தொழிலாளர் அமைப்பின் பிரதமதொழில்நுட்ப ஆலோசகர் தோமஸ் கிரிங், வடக்கு மாகாண ஆளுநர் நா.வேதநாயகனை ஆளுநர் செயலகத்தில் நேற்றுமுன்தினம் புதன்கிழமை சந்தித்துக் கலந்துரையாடினார். இதன்போது கடந்த காலத்தில் வடக்கு மாகாணத்தில் ஐ.எல்.ஓ. அமைப்பால் முன்னெடுக்கப்பட்ட திட்டங்கள் சிறிய மற்றும் நடுத்தர தொழில்முனைவோருக்கான உதவிகள் தொடர்பில் கலந்துரையாடப்பட்டன. தற்போதைய காலகட்டமே வடக்கு மாகாணத்தின் அபிவிருத்திக்கு பொருத்தமான சந்தர்ப்பம் என்பதைக் குறிப்பிட்ட ஆளுநர் அதற்கு உதவுமாறும் கிரிங்கிடம் கோரிக்கை முன்வைத்தார். (ச-25, 125)

ரஷ்யப் படையில் சேர்க்கப்பட்ட உறவினர்களை மீட்டுத்தருக

உறவினர்கள் அரசுக்கு மனு

யாழ்ப்பாணம், டிசெ. 6
வலுக்கட்டாயமாக ரஷ்ய இராணுவத்தில் இணைக்கப்பட்டுள்ள தமது உறவுகளை உடன் மீட்டுத்தருமாறு, பாதிக்கப்பட்டவர்கள் ஜனாதிபதி அநுரகுமார திஸாநாயக்க பிரதமர் ஹரிணி அமரசூரிய மற்றும் வெளிவிவகார அமைச்சர் விஜித் ஹேரத் ஆகியோருக்கு மனுவொன்றை அனுப்பிவைத்துள்ளனர். இலங்கை மனித உரிமைகள் ஆணைக்குழுவிலும் முறைப்பாடு செய்யப்பட்டுள்ளபோதும் ரஷ்யத் தூதரகம் அவர்களின் மனுவை பெற்றுக்கொள்வதற்கு மறுப்புத் தெரிவித்துள்ளதாக அவர்கள் குறிப்பிட்டுள்ளனர். (ச-இ)

யாழ்ப்பாண இளைஞர்கள் ரஷ்யப் படையில் இல்லை

ரஷ்யத் தூதரகம் மறுப்பு

யாழ்ப்பாணம், டிசெ. 6
யாழ்ப்பாணத்தைச் சேர்ந்த இளைஞர்கள் உக்ரைனுக்கு எதிரான போரில் இணைக்கப்பட்டுள்ளனர் என வெளியான தகவல்கள் ஆதாரமற்றவை என இலங்கைக்கான ரஷ்யத் தூதரகம் மறுப்புத் தெரிவித்துள்ளது. உறுதிப்படுத்தப்படாத தகவல்களை நாங்கள் உன்னிப்பாக அவதானித்து வருகின்றோம். இந்தத் தகவல்களின்

நோக்கம் இலங்கை - ரஷ்யா இடையிலான பாரம்பரிய நட்புறவை சீர்குலைப்பதாகும். எங்கள் நாட்டிற்கு வருகை தரும் அனைத்து வெளிநாட்டவர்களையும் ரஷ்ய அதிகாரிகள் மதிக்கின்றனர். அவர்களின் விருப்பத்துக்கு தகுதிக்கு ஏற்ப வேலைவாய்ப்புகளை வழங்கத் தயாராகவுள்ளனர். என்றும் ரஷ்யத் தூதரகம் தெரிவித்துள்ளது. (ச-இ)





பெண்களின் கல்வியை அனுமதிக்க வேண்டும்!

தலிபான்களை வலியுறுத்தினார் ரஷிட்



காபூல், டிசெ. 6

ஆப்கானிஸ்தானில் பெண்களை மருத்துவக் கல்வியைக் கற்க அனுமதிக்க வேண்டும் என்று வலியுறுத்தப்பட்டுள்ளது.

உலகில் வேறெந்த நாட்டிலும் இல்லாத அளவுக்கு ஆப்கானிஸ்தானில் பெண்களுக்கு எதிரான துன்புறுத்தல்களும், அடக்குமுறைகளும் அதிகரித்துள்ளன. அதுபோன்று, ஆப்கானிஸ்தானில் தற்போது மருத்துவ நெருக்கடியும் அதிகரித்துள்ளது. இதையடுத்தே ஆப்கானிஸ்தானில் பெண்கள் மருத்துவக் கல்வியைக் கற்பதற்கு அனுமதிக்க வேண்டும் என்று ஆப்கானிஸ்தான் கிரிக்கெட் அணியின் வீரரான ரஷிட் கான் தெரிவித்துள்ளார்.

பெண்களைக் கல்விகற்ற வேண்டாம் என்றோ அல்லது பெண்களை கல்வி கற்க அனுமதிக்க வேண்டாம் என்றோ குர்ஆனில் எங்கும் குறிப்பிடப்படவில்லை. இஸ்லாம் தெரிவிக்காத ஒன்றை, இஸ்லாமிய மார்க்கத்தின் அடையாளம் என்று கூறுவதோ, அதன்மூலம் பெண்களைத் துன்புறுத்துவதோ தகாத செயல்கள் என்று ரஷிட் கான் கூறியுள்ளார்.

ஆப்கானிஸ்தான் பெண்கள் தங்களது கல்வி உரிமையை மீட்டெடுத்து நாட்டின் வளர்ச்சிக்குப் பங்களிக்க முடியும். அனைவருக்கும் கல்வியை வழங்குவது ஒரு சமூகப் பொறுப்பு மட்டுமல்ல. அது எமது கடமையுமாகும் என்றும் ரஷிட் கான் மேலும் தெரிவித்துள்ளார்.

(ம)

போராளிகளின் பிடியில் சிரியாவின் ஹமா நகர்

டமஸ்கஸ், டிசெ. 6

சிரியாவின் அலெப்போ நகரைத் தொடர்ந்து, ஹமா நகரையும் கைப்பற்றியுள்ளதாக கிளர்ச்சியாளர்கள் அறிவித்துள்ளனர்.


சிரிய அதிபர் அல் அசாத்துக்கு எதிராக ஆயுதக் குழுக்கள் கிளர்ச்சியில் ஈடுபட்டு வருகின்றன. சுமார் நான்கு ஆண்டுகளுக்குப் பின்னர் கடந்த வாரம் நடத்திய திடீர்த் தாக்குதல்கள் மூலம் சிரியாவின் இரண்டாவது பெரிய நகரான அலெப்போவைக் கைப்பற்றிய போராளிகள், தற்போது ஹமா நகரையும் கைப்பற்றி

யுள்ளனர். ஹமா நகரில் தோல்வியை ஒப்புக்கொண்டு பின்வாங்கியுள்ளதாக சிரியப் படைகளும் உறுதிப்படுத்தியுள்ளன. சிரியப் படைகளில் ஆயிரக் கணக்கான இராணுவத்தினர் கொல்லப்பட்டுள்ளனர் என்று சிரியத் தலைநகர் டமஸ்கஸில் இருந்து வெளிவரும் தகவல்கள் தெரிவிக்கின்றன.

ஈரானிய ஆயுதக் குழுக்கள் தரை வழியாகவும், ரஷ்ய வான்படை ஆகாய மார்க்கமாகவும் கிளர்ச்சியாளர்களைக் குறிவைத்துத் தாக்குதல் நடத்துகின்ற போதிலும், அவர்களின் முன்னேற்றத்தைத் தடுத்து நிறுத்த முடியவில்லை என்றும் சுட்டிக்காட்டப்பட்டுள்ளது.

(ம)

எகிறியது பிட்காயின்



துள்ளதாகத் தெரிவிக்கப்பட்டுள்ளது.

அமெரிக்க அதிபராக ட்ரம்ப் தெரிவாகியதைத் தொடர்ந்து, உலகின் மிகப்பெரிய கிரிப்டோகரன்ஸியான பிட்காயினின் மதிப்பு வரலாறு காணாத அளவுக்கு அதிகரித்துள்ளதாகத் தெரிவிக்கப்பட்டுள்ளது.

(ம)



இருளில் கியூபா

கியூபாவின் தேசிய மின்கட்டமைப்பில் ஏற்பட்ட பழுது காரணமாக, நாட்டின் பெரும்பாலான பகுதிகள் மின்தடை நடைமுறைப்படுத்தப்பட்டுள்ளது. கடந்த ஒரு மாதத்துக்குள் மூன்றாவது தடவையாக இந்த நிலை ஏற்பட்டுள்ளது.

(ம)



காய்ச்சலால் 79 பேர் பலி

ஆபிரிக்க நாடான காங்கோவில் பரவி வரும் மர்மக் காய்ச்சலால் இதுவரை அங்கு 79 பேர் உயிரிழந்துள்ளனர் என்று தெரிவிக்கப்பட்டுள்ளது. தடுப்பு நடவடிக்கைகள் துரிதப்படுத்தப்பட்டுள்ளன.

(ம)

தூக்கியெறியப்படும் வங்கத்துத் தேசபிதா

டாக்கா, டிசெ. 6 பங்களாதேஷின் தேசத்தந்தை என்று அழைக்கப்படும் முஜிபுர் ரஹ்மானின் ஒளிப்படத்தை, அந்த நாட்டின் நாணயத் தாள் களில் இருந்து அகற்ற இடைக்கால அரசாங்கம் நடவடிக்கை எடுத்துள்ளது. முஜிபுர் ரஹ்மான், முன்னாள் பிரதமர் ஷேக் ஹசீனாவின் தந்தையாவார்.

(ம)

மரண அறிவித்தல்

தோற்றம்

16

07

1944

மறைவு

05

12

2024



நவரட்னம் ஸ்ரீஸ்காந்தன்

ஈச்சமோட்டை சுண்டுக்குளியைப் பிறப்பிடமாகவும் உரும்பிராய் கிழக்கு சிவன் வீதியை வதிவிடமாகவும் கொண்ட நவரட்னம் ஸ்ரீஸ்காந்தன் அவர்கள் நேற்று (05.12.2024) வியாழக்கிழமை இறைவனடி சேர்ந்தார்.

அன்னார் காலஞ்சென்ற நவரட்னம்-நாகபூரணி அவர்களின் அன்புமகனும் ஆறுமுகம்-ராசமலர் தம்பதியரின் அன்பு மருமகனும் கமலாதேவியின் அன்புக் கணவரும் நீகன்யா (கனடா), சத்தியேந்திரா (ராஜா கனடா), பிரியா (அவுஸ்ரேலியா) ஆகியோரின் பாசமிகு தந்தையாரும் செல்வமயூரன் (கனடா), ஜெரின் (கனடா), பென்ஜமின் (அவுஸ்ரேலியா) ஆகியோரின் மாமனாரும் ஆசாபந்தானியைல், சலோமிலிதியா, ஜோசுவா, எலியா ஆகியோரின் பேரனும் காலஞ்சென்ற பத்மாசனி, காலஞ்சென்ற பவானி மற்றும் சிவசீலன் (பாபு நீர்வேலி), சர்வகுணசீலன் (ரகு) ஆகியோரின் பாசமிகு சகோதரனும் சற்குருநாதன், கமலநாதன், விமலநாதன் ரகுநாதன், விமலாதேவி, கலா ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (06.12.2024) வெள்ளிக்கிழமை நண்பகல் 12.00 மணியளவில் அவரது இல்லத்தில் நடைபெற்று தகனக் கிரியைகளுக்காக பூதவுடல் உரும்பிராய் இளங்காடு இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி கேட்டுக்கொள்கின்றோம்.

தகவல்:

திருமயத்தூர், noolaham.org | aavanaham.org

(ச-இ)

கிணற்றுக்குள் தவறி வீழ்ந்து குடும்பப்பெண் உயிரிழப்பு

கொடிகாமம், டிசெ. 6 கிணற்றுக்குள் தவறி வீழ்ந்த குடும்பப்பெண்ணொருவர் உயிரிழந்துள்ளார். கைதடி தெற்கு கைதடியைச் சேர்ந்த நாகராஜா ரஜினி (வயது - 50) என்பவரே இவ்வாறு உயிரிழந்தவராவார். சாவகச்சேரி நீதிவான் நீதிமன்ற கட்டளையின் பிரகாரம் கொடிகாமம் பிரதேச திடீர் மரண விசாரணை அதிகாரி விசாரணையை மேற்கொண்டு, யாழ்ப்போதனா மருத்துவமனையின் சட்டமருத்துவ அதிகாரியின் உடற்கூற்றுப் பரிசோதனையின் பின்னர் சடலம் உறவினர்களிடம் ஒப்படைக்கப்பட்டது.

(ம-159)

27 இலங்கையர் நாடு திரும்பினர்

கொழும்பு, டிசெ. 6 மத்திய கிழக்கில் லெபனான் - இஸ்ரேல் போர் காரணமாக லெபனானில் தங்கியிருந்த 27 இலங்கையர்கள், கட்டுநாயக்க விமான நிலையத்தை நேற்றுமுன்தினம் வந்தடைந்தனர்.

புலம்பெயர்வுக்கான சர்வதேச அமைப்பு, லெபனானில் உள்ள இலங்கைத் தூதரக அதிகாரிகள் மற்றும் இலங்கை வெளிவிவகார அமைச்சின் அதிகாரிகள் இணைந்து இந்த இலங்கையர்களை இலங்கைக்கு அனுப்ப நடவடிக்கை எடுத்திருந்தனர்.

43814 P-1

திருமயத்தூர், noolaham.org | aavanaham.org

துணுக்காய் பிரதேச சபை 2025 ஆம் ஆண்டுக்கான வழங்குநர்களையும், ஒப்பந்தகாரர்களையும் பதிவுசெய்தல்.

துணுக்காய் பிரதேசசபையின் 2025 ஆம் ஆண்டுக்கான கீழ்க்கண்ட பொருட்கள், சேவைகளை வழங்குவதற்கு தம்மை பதிவு செய்துகொள்ள விரும்பும் வழங்குநர்கள், உற்பத்தியாளர்கள், ஒப்பந்தகாரர்கள், அங்கீகரிக்கப்பட்ட சங்கங்கள், வியாபார நிறுவனங்கள் மற்றும் சேவையாளர்கள் ஆகியோரிடமிருந்து விண்ணப்பங்கள் கோரப்படுகின்றன. 06.12.2024 தொடக்கம் விண்ணப்பப் படிவங்களை எழுது அலுவலகத்தில் அலுவலக நேரத்தில் பெற்றுக்கொள்ளலாம் என்பதுடன் விண்ணப்பப் பதிவுக்கட்டணமாக ரூபா. 1000.00ம் செலுத்தத் வேண்டும். விண்ணப்பங்கள் யாவும் 26.12.2024 ஆம் திகதி வரையும் எம்மால் ஏற்றுக்கொள்ளப்படும்.

தொகுதிகள் :

- தொகுதி "A" - பொருட்கள் வழங்குதல் (பொது)
- தொகுதி "B" - சேவைகள் வேலைகள்
- தொகுதி "C" - வாகன திருத்தமும் சுத்திகரிப்பு செய்தலும்
- தொகுதி "D" - குடிசார் வேலைகள்

தொ. இல	பொருட்கள் வழங்கல் (பொது)
A - 01	காகிதாதிகள் எழுதுபொருட்கள் உபகரணங்கள் மற்றும் அதனுடன் தொடர்புடைய பொருட்கள்
A - 02	தளபாடங்களும் அலுவலக உபகரணங்களும் (மரம்/இரும்பு/உருக்கு)
A - 03	கணினிகள், கணினியுடன் தொடர்புடைய ஏனைய உபகரணங்கள் தொலைநகல் இயந்திரம் இவற்றுடன் தொடர்புடைய டோனர்கள், ரிபன்கள் மற்றும் ஏனைய அலுவலக மின் உபகரணங்கள்
A - 04	யன்னல் திரைச்சீலைகள், சீருடை மற்றும் துணிவகைகள்
A - 05	குழியலறை பொருத்திகள், மாபிள்கல் வகைகள், நீர்வழங்கலுக்கான பொருட்கள் மற்றும் அதனோடிணைந்த பொருட்கள்
A - 06	கட்டிட இரும்பு பொருட்கள், பெயின்ட் வாணிஸ் மற்றும் காட்லெயர் பொருட்கள்
A - 07	மின்சாரப் பொருட்கள் அதன் உதிர்ப்பாகங்கள், மின்னணைப்புக்கான பொருட்கள், மின் மோட்டர்ஸ், மின்சார பலப்புகள், மின்விசிறிகள் மற்றும் அதனுடன் தொடர்புடைய பொருட்கள்
A - 08	தும்புத்தடி, விளக்குமாறு, கால்துடைப்பம், மொப்பர் மற்றும் ஏனையவை
A - 09	அழுக்கு நீக்கும் பலபர்கள், விம், காபிக், மற்றும் கிருமிநாசினிகள் ஏனையவை
A - 10	வாகன உதிர்ப்பாகங்கள், துணைப்பொருட்கள், டயர், ரியூப் மற்றும் ஏனையவை
A - 11	தோல் உற்பத்திப் பொருட்கள், கம் சப்பாத்துக்கள்
A - 12	எரிபொருட்கள், உராய்வு நீக்கிகள்
A - 13	நூலகங்களுக்கான நூல்கள்
A - 14	இரும்புப் பொருட்கள்
A - 15	கற்கள், மண்வகைகள்
A - 16	தீராந்திகள், பலகைகள், சட்டங்கள்
A - 17	பனைமரங்கள், சலாகைகள்
A - 18	அலங்காரப் பொருட்கள்
A - 19	இலத்திரனியல் சாதனங்கள், துணைப்பொருட்கள்
A - 20	தார்
தொ. இல	சேவைகள்/வேலைகள் விபரம்
B - 01	ஒலியமைப்பு சாதனங்களும் அதனோடு தொடர்புடைய உபகரணங்களும் தொழினுட்ப ஆலோசனை வழங்கலும்
B - 02	உருக்கு, மரத்தளபாடங்கள் திருத்தம்
B - 03	மின் உபகரணங்கள் திருத்தம், சேவிஸ் செய்தல் (காற்று குளிராக்கி, தொலைநகல் நிழற்பட பிரதி இயந்திரம், கணினி, விரல் அடையாளத்தை பதிவுசெய்யும் இயந்திரம்)
B - 04	மின் மோட்டர்கள், நீர் இறைக்கும் இயந்திரம், மின் விசிறிகள், ஜெனரேட்டர் திருத்துதலும் மீள முறுக்குதலும்
B - 05	பதிப்பக வேலை - சகலவித படிவங்கள், ஏனையவை
B - 06	உள்ளக தொலைபேசி இணைப்பும் பராமரிப்பும்
B - 07	இலத்திரனியல் சாதனங்கள் திருத்தம்
B - 08	கோலவுடை தைத்தல்
B - 09	இறப்பர் முத்திரை வகைகளை தயாரித்து வழங்கல்
B - 10	சுத்திகரிப்பு சேவையும் பாதுகாப்பு சேவையும்
B - 11	அச்சிடுதல்
B - 12	வளிச்சீராக்கி திருத்தம் சேவிஸ் செய்தல்
தொ. இல	வாகன திருத்தமும் சுத்திகரிப்பு செய்தலும்
C - 01	சகல விதமான வாகன திருத்தமும், மின்சார வேலை, வாகன உட்பக்கம் சீர் என்பவற்றிற்கான குசன் வேலை
C - 02	சகல விதமான வாகன சுத்திகரிப்பு
C - 03	வாகனங்களுக்குரிய ரியூப் ஒட்டுதல் உலோக வேலைகள்
தொ. இல	குடிசார் வேலைகள் (Civil works) - ICTAD / CIDA பதிவுஉள்ளவர்கள் மட்டும்
D - 01	கட்டிட நிர்மாணமும் திருத்தமும்
D - 02	வீதி நிர்மாணமும் திருத்தமும்
D - 03	கிணறு, குழாய் கிணறு அமைத்தல்

நிபந்தனைகள் :

01. வழங்கல்கள், சேவைகள், குடிசார் வேலைகள் 2025ஆம் ஆண்டுக்கு மட்டும் செல்லுபடியானதாகும்.
02. பதிவுக்காக பெறப்பட்ட விண்ணப்பங்களை எதுவித காரணங்களும் தெரிவிக்காமல் நிராகரிக்கும் உரிமை தவிசாளருக்கு/ செயலாளருக்கு உண்டு.
03. ஒன்றுக்கு மேற்பட்ட தொகுதிகளுக்கு விண்ணப்பிப்போர் ஒவ்வொரு தொகுதிக்கும் தனித்தனியான படிவங்களில் கட்டணம் செலுத்தி விண்ணப்பிக்க வேண்டும்.
04. பதிவுசெய்து கொண்டுள்ள வழங்குநர்களிடமிருந்து விலைமனுக்கள் கோரப்படும் என்பதுடன் தேவையெற்படும் சந்தர்ப்பங்களில் இதற்குப் புறம்பான வழங்குநர்களிடமிருந்து விலைமனுக்களை கோருதல் மற்றும் கொள்வனவு செய்யும் உரிமை பிரதேச சபைக்கு உண்டு.
05. வியாபார பதிவுசான்றிதழில் குறிப்பிட்ட பொருட்கள் சேவைகளுக்கே வழங்குநர்கள் பதிவு செய்யப்படுவர்.
06. விலைமனுக்கோடும்போது முன்வராத, கட்டளைகளுக்காக குறித்த நேரத்திற்கு பண்டங்கள் & சேவைகளை வழங்காத, சமர்ப்பிக்கப்பட்ட மாதிரிகளின் பிரகாரம் பண்டங்களை வழங்காத வழங்குநர்களின் பெயர்கள் எதுவித முன்னறிவித்தலுமின்றி பெயர்பட்டியலிலிருந்து நீக்கும் உரிமை பிரதேசசபைக்கு உண்டு.
07. விண்ணப்பப் படிவங்களை நேரில் சமர்ப்பிக்கலாம் அல்லது "வழங்குநராக பதிவு செய்வதற்கான விண்ணப்பம்-2025" என கடிதஉறையின் இடதுபக்க மேல்முனையில் குறிப்பிட்டு "செயலாளர், துணுக்காய் பிரதேசசபை, துணுக்காய்" எனும் முகவரிக்கு தபால்மூலம் அனுப்பி வைக்க முடியும்.
08. மேலதிக விபரங்களுக்கு அலுவலக நேரத்தில் 0212284926 அல்லது 0212284532 தொலைபேசி இலக்கங்களுடன் தொடர்பு கொள்ளவும்.
மா.மகாதேவன்
செயலாளர்,
பிரதேசசபை, துணுக்காய்.

புலிகளின்...


பட்ட கேள்விக்கு பதிலளிக்கையிலேயே அவர் இவ்வாறு தெரிவித்துள்ளார். பொலிஸ் ஊடகப் பேச்சாளர் மேலும் தெரிவித்ததாவது:- புலிகள் அமைப்பின் கொடி மற்றும் அடை யாளங்களுடன் நினைவேந்தல் நடத்த முடியாது. சட்டத்தில் அதற்கு இடமில்லை. அவ்வாறு நடந்திருந்தால் அது தொடர்பில் விசாரணை நடத்தப்பட்டு உரிய நடவடிக்கை எடுக்கப்படும். இனவாதத்துக்கும், தீவிரவாதத்துக்கும் இடமில்லை - என்றார். (அ-ம-44)

பெயர் மாற்றம்

மயிலிட்டி வடக்கு நாவலையில் வசிக்கும் வேலாயுதபிள்ளை கணேசமூர்த்தி ஆகிய நான் எனது பெயரை வேலாயுதபிள்ளை புவிச்சக்கரவர்த்தி என மாற்றம் செய்வதோடு இனிவரும் சகல ஆவணங்களிலும் வேலாயுதபிள்ளை புவிச்சக்கரவர்த்தி என்றே கையொப்பம் இடுவேன் என இலங்கை சோசலிச குடியரசு மக்களுக்கு அறியத்தருகின்றேன்.
(cs.56836) (2,6) **வேலாயுதபிள்ளை புவிச்சக்கரவர்த்தி**

கண்ணீர் அஞ்சல்

பிறப்பு 19 05 1948



இறப்பு 04 12 2024

எமது நிறுவனத்தில் பாகாப்பு உத்தியோகத்தராகக் கடமையாற்றும் **ஜெயராஜ்** அவர்களின் அன்புத் தந்தையார்


செயமாலை அன்றி யேசுதாசன்

அவர்கள் காலமானதையிட்டு தயருற்றிருக்கும் அவரது குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆன்மா சாந்தியடைய இறைவனைப் பிரார்த்திக்கின்றோம்.

பிறவுன் றோட், யாழ்ப்பாணம் **சயன்ஸ் வேல்ட் சமூகம்**

மரண அறிவித்தல்

தோற்றம் 24 01 1939



மறைவு 04 12 2024

இராசலிங்கம் சரஸ்வதி (கண்ணம்மா)

கல்வியங்காட்டைப் பிறப்பிடமாகவும் வசிப்பிடமாகவும் கொண்ட இராசலிங்கம் சரஸ்வதி (கண்ணம்மா) நேற்று முன்தினம் (04.12.2024) புதன்கிழமை இறைவனடி சேர்ந்துவிட்டார். அன்னார் காலஞ்சென்றவர்களான இரத்தினம்-சின்னம்மா தம்பதியினரின் பாசமிகு மகளும் காலஞ்சென்றவர்களான செல்லையா-செல்லமுத்து தம்பதியினரின் பாசமிகு மருமகளும் காலஞ்சென்ற இராசலிங்கத்தின் பாசமிகு மனைவியும் காலஞ்சென்ற நந்தகுமார் மற்றும் கருணாகரன் (கனடா), சிவகுமார் (நல்லூர் ப.நோ.கூ.சங்கம்), ஜெயகுமார் (கனடா), ஜெயக்குமாரி (லண்டன்), செந்தில்குமார் (கனடா), கருணாவதி, சிவாஜினி ஆகியோரின் பாசமிகு தாயாரும் சிவசோதி, சுபாசினி (கனடா), சுபாஜினி (கனடா), ராஜ்குமார் (லண்டன்), சுபாஜினி (கனடா), முருகதாஸ், சிவகுமாரன் (சாரங்கா நகைமாடம்) ஆகியோரின் பாசமிகு மாமியாரும் காலஞ்சென்றவர்களான குணபாலசிங்கம், கனகலிங்கம் மற்றும் அன்னலட்சுமி (கனடா), தில்லையம்பலம் ஆகியோரின் பாசமிகு சகோதரியும் தனுஷன், நிரோஷன் (கனடா), தனுஷியா, சஹானா (கனடா), ஆதவன் (கனடா), ஆதித்தன் (கனடா), அக்ஷயன் (கனடா), சானுஜா (கனடா), சஞ்சயன் (கனடா), சிவானுஜா (கனடா), விதுஷா (லண்டன்), வினிஷா (லண்டன்), வர்ஷினி (கனடா), கவிதா, கவிப்பிரியா, மதுஷி, சரன்ஜினி, தருணிகா ஆகியோரின் பேரத்தியுமாவார். அன்னாரின் இறுதிக்கிரியைகள் நாளை மறுதினம் (08.12.2024) குவாய்நெடுக்கிழமை முற்பகல் 8.00 மணிமுதல் கல்வியங்காட்டிலுள்ள அவரின் இல்லத்தில் நடைபெற்று பூதவுடல் தகனக்கிரியைக்காக செம்மணி கிந்து மயானத்திற்கு எடுத்துச்செல்லப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

புலவனார் வீதி, கல்வியங்காடு. **தகவல்: குடும்பத்தினர்.**



வலிகாமம் மேற்கு பிரதேச சபை - சுழிபுரம்

சபைக்குச் சொந்தமான சங்கானை மரக்கறிச் சந்தை வளாகத்தில் கிழக்குப் புறமாக புதிதாக அமைக்கப்பட்ட கடைகளை நீண்டகால குத்தகைக்கு வழங்குவதற்கான கேள்வி கோரல்

சபைக்குச் சொந்தமான கீழ்க்குறிப்பிடப்படும் அட்டவணையில் விபரிக்கப்பட்ட கடைகளை நீண்டகால குத்தகைக்கு வழங்குவதற்காக குறிப்பிடப்பட்ட நிபந்தனைகளிற்கு அமைவாக வலிகாமம் மேற்கு பிரதேச சபையால் கேள்வி கோரப்படுகின்றது.

கேள்விப்பத்திரம் வழங்கும் திகதி :- 2024.12.06 - 2024.12.20 நண்பகல் 12.00 மணி வரை
கேள்விப்பத்திரம் ஏற்றுக்கொள்ளும் திகதி :- 2024.12.20 பி.ப 2.30 மணி வரை
கேள்வித்திறக்கும் திகதி :- 2024.12.20 பி.ப 2.30 மணி
கேள்விப்பத்திரம் திறக்கும் இடம் :- வலிகாமம் மேற்கு பிரதேச சபை தலைமை அலுவலகம்
நீண்டகால குத்தகை

தொ. இல	கடை விபரம்	மாதாந்த வாடகை	ஆகக்குறைந்த கேள்வித்தொகை	மீளளிக்கப்படும் கேள்வி வைப்புப் பணம்	மீளளிக்கப்படாத கேள்விப்படிவக் கட்டணம்
Fronting to Oodakarai Lane - Ground Floor					
01	Shop 1 GF	11,000.00	2,640,000.00	200,000.00	2,000.00
02	Shop 2 GF	11,000.00	2,640,000.00	200,000.00	2,000.00
03	Shop 3 GF	11,000.00	2,640,000.00	200,000.00	2,000.00
04	Shop 4 GF	11,000.00	2,640,000.00	200,000.00	2,000.00
05	Shop 5 GF	11,000.00	2,640,000.00	200,000.00	2,000.00
Rear Oodakarai Lane- Ground Floor					
06	Shop 6 GF	3,500.00	840,000.00	100,000.00	2,000.00
07	Shop 7 GF	3,500.00	840,000.00	100,000.00	2,000.00
08	Shop 8 GF	3,500.00	840,000.00	100,000.00	2,000.00
09	Shop 9 GF	3,500.00	840,000.00	100,000.00	2,000.00
10	Shop 10 GF	3,500.00	840,000.00	100,000.00	2,000.00
11	Shop 17 GF	3,500.00	840,000.00	100,000.00	2,000.00
Oodakarai Lane- Upper Floor					
12	Shop 11 FF	7,000.00	1,680,000.00	100,000.00	2,000.00
13	Shop 12 FF	7,000.00	1,680,000.00	100,000.00	2,000.00
14	Shop 13 FF	7,000.00	1,680,000.00	100,000.00	2,000.00
15	Shop 14 FF	7,000.00	1,680,000.00	100,000.00	2,000.00
16	Shop 15 FF	7,000.00	1,680,000.00	100,000.00	2,000.00
17	Shop 16 FF	3,500.00	840,000.00	100,000.00	2,000.00

நிபந்தனைகள்

விண்ணப்பதாரி வலிகாமம் மேற்கு பிரதேச சபை எல்லைக்குள் நிரந்தரமாக வசிப்பவராக இருத்தல் வேண்டும்.

1. கேள்விப் பத்திரம் / பத்திரங்கள் பெறவிருப்பவோர் விண்ணப்பங்களுடன் அடையாள அட்டையையும் அதன் நிழற்படப் பிரதியையும் கொண்டு வருவதுடன் தாம் வதியும் இடத்தின் வதிவிடச் சான்றிதழையும் சமர்ப்பித்தல் வேண்டும்.
2. கடை வாடகை சம்பந்தமாக சபையினால் நிர்ணயிக்கப்படும் மாதாந்த வாடகையை குறித்த மாத இறுதிக்கு முன் செலுத்தி பற்றுச்சீட்டு பெறுவதற்கும் இக்கால எல்லைக்குப் பிந்திச் செலுத்தப்படும் வாடகைத் தொகையின் 10% தண்டப்பணம் செலுத்துவதற்கும், தொடர்ந்து மூன்று மாதங்கள் பணம் செலுத்தத் தவறினால் சட்ட நடவடிக்கை எடுக்கப்படும்.
3. கேள்விப்பத்திரங்கள் இரு பிரதிகளில் தயாரிக்கப்பட்டு மூலப் பிரதியை செயலாளர் வலிகாமம் மேற்கு பிரதேசசபை, சுழிபுரம் என்ற முகவரிக்கு அரக்கு முத்திரையிட்டு தபாலுறையின் இடது பக்க மேல் மூலையில் கேள்வியின் பெயர் தெளிவாக எழுதப்பட்டுப் பதிவுத்தபால் மூலம் அல்லது இதற்கென அலுவலகத்தில் வைக்கப்பட்டுள்ள கேள்விப் பெட்டியில் உரியநேரத்திற்கு முன்னர் சேர்க்கப்படல் வேண்டும். இரண்டாவது பிரதியை பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர் அலுவலகம், யாழ்ப்பாணம் எனும் முகவரியிட்டு பதிவுத் தபால் மூலம் அனுப்பிவைத்தல் வேண்டும்.
4. சித்திகர கேள்விதாரராக தாங்கள் தெரிவு செய்யப்பட்டால் 27.12.2024 ம் திகதிக்கு முன்னர் ஒருங்கிணைந்த கட்டுப்பணம் முழுத் தொகையையும் ஒரே தடவைவையில் செலுத்தி சபையுடன் ஒப்பந்தம் செய்து கொள்ளல் வேண்டும். ஒப்பந்தம் கைச்சாத்திட்டு இரு வாரத்திற்குள் பிரதேச சபையிடம் உரிய வியாபாரத்திற்கான வியாபார உரிமத்தினைப் பெற்று வியாபாரம் அல்லது தொழில் ஆரம்பிக்கப் படல் வேண்டும் என்பதனுடன் தகுந்த காரணங்களின்றி வியாபார நிலையைப் பூட்டி வைத்தல் கூடாது.
5. சித்தி பெறும் கேள்விதாரர் சந்தையில் விற்பனை செய்யப்படும் பொருட்களையோ அல்லது பிரதேச சபையினால் அங்கீகரிக்கப்படாத பொருட்களை விற்பனை செய்வதோ அல்லது மதுபான வகைகளையோ அல்லது போதைவஸ்துக்களையோ அல்லது தடை செய்யப்பட்ட வேறு எந்தப் பொருட்களையோ விற்பனை செய்வது தடை செய்யப்படுவதுடன் கடைக்கட்டடம் வேறு எந்த சட்ட விரோத நடவடிக்கைகளுக்கும் பாவித்தல் கூடாது.
6. சித்திபெற்ற குத்தகைக்காரர் வலிகாமம் மேற்கு பிரதேச சபையுடன் செய்து கொள்ளும் ஒப்பந்தத்தில் குறிப்பிடப்படும் விதிமுறைக்கிணங்க நடந்து கொள்ளல் வேண்டும்.
7. சித்திபெற்ற குத்தகைக்காரர் பாதுகாப்பு வைப்பு பணமாக 03 மாத வாடகைத் தொகையினை முற்பணமாகச் செலுத்துதல் வேண்டும்.
8. சபையால் தீர்மானிக்கப்படும் வியாபார உரிமக்கட்டணத்தினை வருடாந்தம் செலுத்தி வியாபார உரிமைச் சான்றிதழையும் பெற்றுக் கொள்ளல் வேண்டும்.
9. கேள்விப்பத்திரத்தினை ஏற்கும் அல்லது நிராகரிக்கும் அதிகாரம் பெறுகைக்குமுதல் தலைவருக்கு உண்டு.
10. மேலதிக விபரங்களை வலிகாமம் மேற்கு பிரதேச சபையின் தலைமை அலுவலகத்தில் கடமை நேரங்களில் பெற்றுக்கொள்ளலாம்.

தலைமை அலுவலகம்,
வலிகாமம் மேற்கு பிரதேச சபை,
சுழிபுரம்.
06.12.2024

ச.பாலசுப்பன்,
செயலாளர்
உள்ளூர் அதிகாரப்பெறுகைச் சபை,
வலிகாமம் மேற்கு பிரதேச சபை, சுழிபுரம்.



தெற்கு மக்களால் உதவி

முல்லைத்தீவு, டிசெ. 6

முல்லைத்தீவு மாவட்டத்தில் வெள்ளத்தினால் பாதிக்கப்பட்ட 300 குடும்பங்களுக்கு தென்பகுதி மக்களின் உதவியுடன் சேகரிக்கப்பட்ட உலருணவுப் பொதிகள் நேற்றுமுன்தினம் புதன்கிழமை வழங்கிவைக்கப்பட்டுள்ளன.

துணுக்காய்ப் பிரதேசத்துக்கு உட்பட்ட உயிலங்குளம், கோட்டைகட்டியகுளம், தென்னியங்குளம், அம்பலப்பெருமாள் குளம், அமதிபுரம் போன்ற கிராமங்களைச் சேர்ந்த 300 குடும்பங்களுக்கு வழங்கப்பட்டன. இதன்போது துணுக்காய்ப் பிரதேச செயலாளர், கிராம சேவையாளர் உள்ளிட்டோர் கலந்துகொண்டு பொதிகளை வழங்கிவைத்தனர். (ச-33-19)

தேங்காய்த் திருட்டால் மக்கள் அங்கலாய்ப்பு

சாவகச்சேரி, டிசெ. 6

வெள்ளத்தினால் பாதிக்கப்பட்ட மக்கள் நலன்புரி முகாம்களில் தங்கியுள்ள நிலையில், மக்கள் இல்லாத குடியிருப்புப் பகுதியிலுள்ள தென்னந்தோட்டங்களினுள் புகுந்த திருடர்கள் பெருமளவு தேங்காய்களை அபகரித்துச் சென்றுள்ளனர். இந்தச் சம்பவம் சாவகச்சேரி அல்லாறைக் கிராமத்தில் இடம்பெற்றுள்ளது. சுமார் ஆயிரத்து 800 க்கும் மேற்பட்ட தேங்காய்கள் திருடப்பட்டுள்ளன எனத் தெரிவிக்கப்பட்டது. (ச-25-9)


வாசிப்பு மாத நிகழ்வும் பரிசளிப்பும்

சாவகச்சேரி, டிசெ. 6

சாவகச்சேரி நகரசபைக்குட்பட்ட மீசாலை பொதுநூலகத்தின் தேசிய வாசிப்பு மாத இறுதிநாள் நிகழ்வும் பரிசளிப்பு நிகழ்வும் மீசாலை பொதுநூலக மண்டபத்தில் இன்று மு.ப.10 மணிக்கு நடைபெறவுள்ளது. நகரசபை செயலாளர் அ.சீராளன் தலைமையில் நடைபெறவுள்ள நிகழ்வில் முதன்மை விருந்தினராக சாவகச்சேரி ஆதார மருத்துவமனை மருத்துவர் திருமதி வினோதா அச்சுதன், சிறப்பு விருந்தினராக தென்மராட்சி பிரதேச செயலக உதவித் திட்டமிடல் பணிப்பாளர் எஸ். ஆர்.சர்வேந்திரன் ஆகியோர் கலந்துகொள்ளவுள்ளனர். (ச-25, 9)



இலட்சியவாதி, விவசாய மன்னன் அமரர் தர்மலிங்கம் இராமச்சந்திரா (லிங்கம்) நினைவாக நெஞ்சம் நெகிழும் சில பதிவுகள்*



அமரர் இராமச்சந்திராவும் நானும் சிறுவயதில் இருந்தே கடைசிவரை வாழ் நான் முழுவதும் உற்ற நண்பர்களாக இருந்து வந்தோம். ஒக்டோபர் 05.11.2024 அன்று மாலை நான் யாழ்ப்பாணத்தில் இருந்தவேளை அவர் வவுனியாவில் இருந்து கொண்டு தொலைபேசியில் உரையாடிக்கொண்டு இருந்தார். அடுத்தநாள் காலை 06.11.2024 அன்று அவர் திடீரென அமரத்துவம் அடைந்த செய்தி கேட்டு பேரதிர்ச்சி அடைந்தேன். தாங்கொணாத சோகத்தில் அச்செய்தியை என்னால் ஜீரணிக்க முடியவில்லை.

அவரது நீண்ட வாழ்க்கை வட்டம் பற்றிய நெஞ்சம் நெகிழும் சில பதிவுகள்

▲ஜனனம்

யாழ்ப்பாணத்தின் வேலணைக் கிராமத்திலே மேன்மை கொள் உயர் வேளாண் குடியில் புகழ்பூத்த அமரர்கள் பொன்னம்பலம் தர்மலிங்கம், ஆச்சிப்பிள்ளை அம்பாள் தம்பதியின ருக்கு மூன்றாவதும் இளைய மகனுமாக 1947ம் ஆண்டு யுலை மாதம் 11ம் திகதி வந்துதித்தார். கு.இலச்சுமி, அமரர்களான கந்தைதயா, நாகம்மா பூபதி, இராசரட்சன் மற்றும் திலகம் ஆகியோர் அவரது சகோதர சகோதரிகளாவர்.

▲கல்வித்தகைமையும், அரசு பதவியும்

ஆரம்பக் கல்வியினை வேலணை அமெரிக்கன் மிஷன் தமிழ்க்கல்வன் பாடசாலையில் (1952 - 1958) பெற்று தனது 5ம் ஆண்டுப் புலமைப்பரிசில் பரீட்சையில் சித்தி பெற்று வேலணை மத்திய கல்லூரியில் இடைநிலைக் கல்வியினைப் பெற்று (1959 - 1966) க.பொ.த. சாதாரண தரப் பரீட்சையில் திறமையாகச் சித்தி பெற்று தனது பட்டயக் கல்வியினை (Diploma) கண்டியில் குண்டசாலை விவசாயக் கல்லூரியில் பெற்று இருந்தார் (1967 - 1970) அங்கு விவசாயத்துறையில் அவர் பெற்ற தொழில் தகைமை கொண்ட கல்வியின் அடிப்படையில் அவர் விவசாயத் திணைக்களத்தில் விவசாயப் போதனாசிரியராக நியமனம் பெற்று சேவையாற்றினார். அவர் சேவையில் இருந்த காலத்தில் அவருக்கு ஐக்கிய அமெரிக்காவுக்கு செல்லும் புலமைப்பரிசில் வாய்ப்பு அவரைத் தேடி வந்தது. அவர் 1977 அளவில் Illinois University (USA) ல் Research and Development in Soya Bean Cultivation என்பதில் மேலும் ஒரு பட்டயக்கல்வியினை (Diploma) பெற்று இருந்தார்.

அவர் மகியங்களை சொரபர அரசு பண்ணையில் உதவிப் பண்ணை முகாமையாளராகவும் பின்னர் பதவி உயர்வு பெற்று பெல்வெகர அரசு பண்ணையின் முகாமையாளராகவும், தொடர்ந்து கிளிநொச்சியில் அரசு பண்ணை முகாமையாளராகவும் பணிபுரிந்தார். இதற்கிடையில் அவர் விடுப்பில் வெள்ளவாயாவில் ஊவாகுடா ஓயாவில் Jabbajee Brothers (JB) எனும் நிறுவனத்தின் விவசாயப் பண்ணையில் விவசாய ஆலோசகராகவும் பணி புரிந்துள்ளார்.

▲திருமணம் - பிள்ளைகள்

இராமச்சந்திரா அவர்கள் 1983ம் ஆண்டு மே மாதம் 21ம் திகதியன்று புளியங்கூடல் கிராமத்திலே உயர் வேளாண் குடியின் அமரர்களான நாகலிங்கம் கந்தசாமி - வாலாம்பிகை தம்பதிகளின் புதல்வியான ரஜனி (ஜெயந்தி) யை திருமணம் செய்து கொண்டார். அவர்கள் சிறப்புற்று வாழ்ந்து வருகையில் நிருஷ்யா, தனுஷன், நிருஷன், நித்தியா எனும் நன்மக்களைப் பெற்றெடுத்தனர். இவர்கள் எல்லோரும் பல்கலைக்கழகத்தில் பட்டம் பெற்று அவர்களுக்கு இணையான தொழில் தகைமை கொண்ட பட்டதாரிகளைத் திருமணம் செய்துள்ளார்கள். இவர்கள் எல்லோரும் லண்டனிலும், கனடாவிலும் வாழ்ந்து வருகின்றனர். இராமச்சந்திராவுக்கு கூடவே ஆறு பேரப்பிள்ளைகளும் உள்ளனர்.

▲தனிப்பட்ட அடைவுகள்

விவசாயத் திணைக்களத்தில் சேவை புரியும் காலத்தில் அவரது சகோதரி அமரர் நாகம்மாவின கணவர் அமரர் சிவராசா அவர்கள் Peoples Trade and Supplies (PTS) எனும் பெரிய வியாபார நிறுவனத்தை நடத்த வரும்படி அழைத்தார். அவரது அன்புக்கட்டளையை தட்டமுடியாத அமரர் 1990ல் சேவைக்காலம் முடிவடைய முன்னரே ஓய்வு பெற்று கொழும்புக்குச் சென்று அந்த வியாபார நிறுவனத்தை நடத்திவந்தார். அதன்பின்னர் 1996ல் இருந்து அவரது மூத்த சகோதரரின் கணேசுபுரத்தில் உள்ள விவசாயப் பண்ணையை நடாத்திவந்தார்.

▲கணேசுபுர விவசாயப் பண்ணை

இப்பண்ணையானது ஏறக்குறைய 25 ஏக்கர் பரப்பளவு கொண்டது. அவர் கற்றுக்கொண்ட கல்வி, பெற்றுக்கொண்ட அனுபவம், தொழில்நுட்ப அறிவினைப் பிரயோகித்து அப் பண்ணையை ஏறக்குறைய மூன்று தசாப்த காலமாக நடத்தி வந்தார்.

அப்பண்ணையில் நிரந்தரப் பயிர்கள், நெற்பயிர்கள், எல்லாவிதமான மேட்டு நிலப் பயிர்கள், தானியப் பயிர்கள், பழ மரங்கள், செடிகள் என்பனவற்றுடன் பண்ப்பயிரான புகையிலையையும் பயிரிட்டு வந்தார். இப்பண்ணையை நடத்துகையில் பாரம்பரிய முறையையும், நவீன தொழில்நுட்பத்தையும், மனித வளத்தையும் ஒன்றிணைத்து விவசாயத் துறையில் ஒரு புரட்சி செய்து வெற்றியடைந்தார்.

அவர் மனித வளத்தைப் பயன்படுத்துகையில் கணேசுபுரக் கிராமத்து மக்களையே அதில் ஈடுபடுத்தி ஒரு தடவையில் 20க்கு மேற்பட்டோரை சுழற்சி முறையில் ஈடுபடுத்தி வேலை வாய்ப்பினையும் அளித்துள்ளார். அக்கிராம மக்கள் இப்பண்ணையில் தொழில் வாய்ப்பை பெற்றமையால் அவர்களின் பொருளாதார வளம் பெருகியது. அவர்கள் நிலபுலம் பெற்று, நிரந்தரவீடுகள் அமைத்து தமது பிள்ளைகளை நன்றாகப் படிக்க வைத்து அவர்களின் வாழ்க்கைத்தரத்தை உயர்த்துவதற்கு அமரர் காரணமாக இருந்தார். அவரது பண்ணை ஒரு காட்சிப்பண்ணையாக முன்மாதிரியான பண்ணையாக இருந்தது. இராமச்சந்திரா தான் பெரிதும் பயனடையாதபோதும் அப்பகுதி மக்கள் பெரிதும் பயன் பெற்றதைக் கண்டு மகிழ்ச்சி கொண்டார். மொத்தத்தில் கணேசுபுர மக்களின் வாழ்வு மேன்மையடையக் காரணமாக இருந்தார்.

2020/21ல் கொரோனா தொற்றினால் அப்பகுதி மக்கள் பெரிதும் பாதிக்கப்பட்ட போது அமரர் தனது விளைபொருட்களையும் மரக்கறி வகைகளையும் இலவசமாக வழங்கியிருந்தார். அதற்கு அப்பகுதி மக்கள் நன்றியுணர்வுடன் உள்ளார்கள். இவற்றினை அமரர் வவுனியாவில் இறந்தபோது அப்பகுதி மக்களின் அளவிலாத துயரை அழகுரலை நான் நேரில் அவதானித்தேன்.

▲ஆறுதிக்கால நிகழ்வுகள்

அவரது மனைவியார் பிள்ளைகள், எல்லோரும் வெளிநாட்டில் இருக்கும் போது அமரர் தான் தனியாகவே வாழ்ந்து வந்தார். இதனால் அவரது மனைவி, பிள்ளைகள் அவரை லண்டனுக்கு அழைக்கும் முயற்சியில் ஈடுபட்டு அவரை அப்பண்ணையை யாரும் பொறுப்பானவர்களிடம் கையளிக்கும் படி கேட்டுக் கொண்டதற்கிணங்க அந்த நடவடிக்கை கயில் ஈடுபட்டுக்கொண்டு இருந்தார். அத்தோடு 25.10.2024 அன்று அவர் லண்டன் செல்வதற்கு விசாவுக்கும் விண்ணப்பம் செய்துள்ளார்.

அவர் என்னுடன் உரையாடிய போது தான் டிசம்பர் 01ம் திகதி லண்டன் செல்ல இருப்பதாகவும் அதற்கு விசாவுக்கு விண்ணப்பம் செய்துள்ளதாக கூறினார். அவர் லண்டன் விசாவினைப் பெற முன்னர் சிவபுத்தமடைய விசா வரந்து விட்டது. இது கடவுளுக்குப் பொறுக்க முடியவில்லையோ தெரியவில்லை.

நான் அவரது நீண்ட வாழ்வின் ஒவ்வொரு கட்டத்திலும் அவரது ஆளுமை, பண்பு, செயற்திட்டங்களில் பங்குகொண்டும் நேரில் அவதானித்தும் உள்ளேன். இவரைப் போன்ற பண்புள்ளவர்களை நான் கண்டதில்லை. இராமச்சந்திராவுடைய திடீர் மறைவு கொடுமையானது. இச்சோகம் ஆற்ற முடியாதது. இதில் யார் யாருக்கு ஆறுதல் கூறமுடியுமோ தெரியவில்லை. எனது அன்பு நண்பனின் பிரியாவிடையை ஏற்க முடியவில்லை.

எனினும் கண்ணீர் மல்கும் இவ்வேளையிலும் அவருடைய மனைவியார், பிள்ளைகள், மருமக்கள், பெறாமக்கள் சகோதரிகள் மற்றும் எல்லா உறவினர்களுக்கும் எனது ஆழ்ந்த சோகத்தையும், அனுதாபங்களையும் தெரிவித்துக்கொள்வதுடன் அன்னாரின் ஆத்மா சாந்தியடையவும் குடும்ப உறுப்பினர்கள் மன அமைதியடையவும் எல்லாம் வல்ல இறைவன் அருள்புரிய வேண்டிப் பிரார்த்திக்கின்றேன்.

ஓம் சாந்தி! ஓம் சாந்தி!! ஓம் சாந்தி!!!

கந்தவனம் மகாலிங்கம்
ஓய்வுநிலை பணிப்பாளர் நாயகம் - பொதுநிதி
பொதுத் திறைசேரி கொழும்பு.



பொது அறிவித்தல் - 2025

வலிகாமம் மேற்கு பிரதேச சபை, சுழிபுரம்

வலிகாமம் மேற்கு பிரதேச சபையின் எல்லைக்குள் வசிக்கும் பொதுமக்கள் வியாபார வர்த்தக நிலைய உரிமையாளர்கள் மற்றும் அரச தனியார் நிறுவனங்களின் நிர்வாகிகளுக்குமான வேண்டுகோள்.

தொடர் இல	விடயம்	அறிவித்தல்
1	ஆதன் வரி செலுத்துதல்	1987 ஆம் ஆண்டின் 15 ஆம் இலக்க பிரதேச சபைகள் சட்டத்தின் 141 முதல் 146 பிரிவுகளின் கீழ் உரித்தாக்கப்பட்டுள்ள அதிகாரங்களின் படி மீள்மதிப்பீடு செய்யப்பட்ட அசைவற்ற ஆதனங்கள் தொடர்பான விபரங்கள் 02.12.2016ம் திகதிய இலங்கை ஜனநாயக சோசலிச குடியரசின் வர்த்தமானப் பத்திரிகையிலும் பிரசுரிக்கப்பட்டு மக்கள் பார்வைக்கு வைக்கப்பட்டதன் பிரகாரம் 2025ஆம் ஆண்டிற்கான ஆதன் வரியை சுழிபுரம், சங்கானை, வட்டுக்கோட்டை, அராலி ஆகிய உப அலுவலகங்களில் செலுத்தி சபையின் நடவடிக்கைகளுக்கு ஒத்துழைப்பு வழங்குமாறு வரியிறுப்பாளர்களைக் கேட்டுக்கொள்கின்றேன். மேலும் 1. ஜனவரி 31ம் திகதிக்கு முன்னர் வரி செலுத்துவோரிடம் வருட மொத்த வரியில் 10% கழிவு வழங்கப்படும். 2. ஒவ்வொரு காலாண்டிற்குமுரிய வரியை அந்தக் காலாண்டின் முதல் மாத முடிவிற்குள் செலுத்துவோரிடம் காலாண்டு வரியில் 5% கழிவு வழங்கப்படும். 3. குறித்த காலாண்டிற்குள் அக்காலப்பகுதிக்கான கட்டணம் செலுத்தாதவரின் தண்டப்பணம் அறவிடப்படும் என்பதையும் அறியத்தருகின்றேன்.
2	ஆதனப் பெயர் மாற்றம் செய்தல்	எமது சபையின் எல்லைக்குள் ஆதனங்களைக் கொள்வனவு செய்பவர்களும் ஏற்கனவே ஆதன் உடமையினைக் கொண்டு எமது ஆதன் இடப்பில் பெயர் மாற்றத்தினை மேற்கொள்ளாதவர்களும் எமது உப அலுவலகங்களுடன் தொடர்பு கொண்டு பெயர் மாற்றத்தினை மேற்கொள்ளுமாறு கேட்டுக்கொள்கின்றேன்.
3	பட வரைகோடுகளைப் பதிவு செய்தல்	2025ம் ஆண்டிற்கு படவரைகோடுகளை பதிவு செய்வதற்கு விரும்புவோரும் ஏற்கனவே எமது சபையில் பதிவு செய்துள்ளவர்களும் 2025ம் ஆண்டு ஜனவரி 31ம் திகதிக்கு முன்னர் தமது பதிவுகளை மேற்கொள்ளவும். புதுப்பித்துக் கொள்ளவும் தலைமை அலுவலகத்துடன் அலுவலக நேரத்தில் தொடர்பு கொள்ளுமாறு கேட்டுக்கொள்கின்றேன்.
4	கட்டட அனுமதியும் குடிபுகு சான்றிதழும்	1. தங்களது ஆதனத்தில் புதிதாக கட்டடங்கள், மதில்கள் அமைப்பதாயின் அல்லது பழைய கட்டடத்தினை திருத்துவதாயின் பிரதேச சபையில் உரிய ஆவணங்களைச் சமர்ப்பித்து அனுமதி பெற்ற பின்னரே கட்டடங்கள் மதில்கள் அமைக்கப்பட வேண்டும். 2. புதிய கட்டடம் அமைப்பதற்கு அனுமதி பெற்றவர்கள் அனுமதி பெற்ற திகதியிலிருந்து ஒரு வருட காலத்தினுள் வேலை பூர்த்தியடையாதுவிடின் கட்டட அனுமதியைப் புதுப்பிக்கவேண்டும். 3. அத்துடன் கட்டடம் கட்டி முடிக்கப்பட்டதும் பிரதேச சபை அலுவலகத்துடன் தொடர்பு கொண்டு படிவங்களைப் பெற்று பூர்த்தி செய்து உரிய கட்டணத்தைச் செலுத்தி அமைவுச் சான்றிதழைப் பெற்றுக்கொண்ட பின்னரே கட்டடத்தில் குடிபுகுதல் வேண்டும். 4. சபை எல்லைக்குள் குழாய்க் கிணறுகள் அமைப்பவர்கள் சபையின் அனுமதி பெற்று அமைத்தல் வேண்டும். 5. அனுமதியற்ற கட்டடங்களுக்கு தண்டப்பணம் அறவிடு செய்யப்படும் அத்துடன் வீதி எல்லைக்கோட்டை பாதிக்கும் மற்றும் சுகாதாரத்திற்கு ஒவ்வாத முறையில் அமைக்கப்படும் கட்டடங்கள் அகற்றப்படும்.
5	வியாபார அனுமதிப் பத்திரம் - 2025	இப்பிரதேச எல்லைக்குள் வியாபாரம் செய்வோர் மற்றும் எமது பிரதேசத்திற்குப் பொருட்களை விநியோகிப்போர் இதுவரை வியாபார விண்ணப்பங்களைப் பெற்றுப் பூர்த்தி செய்து சமர்ப்பிக்காவிடில் உரிய விண்ணப்பப்படிவத்தை சங்கானை, சுழிபுரம், வட்டுக்கோட்டை, அராலி ஆகிய உப அலுவலகங்களில் 2025ம் ஆண்டு ஜனவரி 31ஆம் திகதிக்குள் பெற்று அதனைப் பூரணப்படுத்தி உரிய உப அலுவலகங்களில் சமர்ப்பித்து உரிய கட்டணங்களை 31.03.2025ஆம் திகதிக்கு முன்னர் செலுத்தி வியாபார அனுமதிப்பத்திரத்தை பெற்றுக்கொள்ளுமாறு கேட்டுக்கொள்கின்றேன். 31.03.2025ம் திகதிக்கு முன்னர் வியாபார அனுமதிப்பத்திரத்தை பெற்றுக்கொள்ளாதவர்கள் மீது சட்ட நடவடிக்கை எடுக்கப்படும் என்பதையும் அறியத்தருகின்றேன்.
6	துவிச்சக்கர வண்டி மற்றும் மிருக உரிமம்	துவிச்சக்கர வண்டிகள், வளர்ப்பு நாய்கள் வைத்திருப்போர் 31.03.2025ம் திகதிக்கு முன் அந்தந்த உப அலுவலகங்களில் உரிய கட்டணங்களைச் செலுத்தி 2025ம் ஆண்டுக்கான வாகன மிருக உரிமங்களைப் பெற்றுக்கொள்ளுமாறு கேட்டுக்கொள்கின்றேன்.
7	கட்டாக்காலி கால்நடைகளைக் கட்டுப்படுத்தல்	சபை எல்லைக்குள் அலைந்து திரியும் கட்டாக்காலிகளை உரிமையாளர்கள் கட்டி வளர்க்க வேண்டும் என்பதோடு கட்டி வளர்க்காதுவிட்டால் சபையினால் பிடிக்கப்பட்டு நடவடிக்கை எடுக்கப்படும்.
8	பொது சுகாதாரத்தினைப் பேணுதல்	அபிவிருத்தி செய்யப்படாத பற்றைகள் உள்ள காணிகள் துப்புரவு செய்யப்பட வேண்டும் என்பதுடன் உணவு கையாளும் நிலையப் பணியாளர்கள் மருத்துவப்பரிசோதனை மேற்கொண்டு அனுமதி பெற்றிருத்தல் வேண்டும்.
9	திண்மக் கழிவுகளை அகற்றுதல்	திண்மக்கழிவுகள் பொது இடத்தில் கொட்டுதல் தடை செய்யப்படுவதோடு அவற்றை தமது இடங்களிலேயே குழலுக்கு பாதிப்பற்ற வகையில் புதைத்து சுத்தம் பேணுமாறு வேண்டப்படுகின்றீர்கள். அவ்வாறு அகற்ற முடியாதவர்கள் உக்காத கழிவுப் பொருட்களை மாத்திரம் தரம் பிரித்து பிரதேச சபை உப அலுவலகங்களில் தொடர்புகொண்டு அவற்றினை அகற்றிக்கொள்ளுமாறு கேட்டுக்கொள்கின்றேன். மேலும் நுளம்பு பெருக்கத்திற்கு ஏதுவாக குழலை வைத்திருப்போர் மீது சட்ட நடவடிக்கை எடுக்கப்படும் என்பதையும் அறியத்தருகின்றேன்.
10	வீதி ஒழுங்கைப் பேணல்	வீதி ஒழுங்கை பேணி நடக்குமாறு அறிவுறுத்தப்படுகின்றது. வியாபார நிலையங்களிற்கு முன்னால் பாதுகாப்பின் போக்குவரத்திற்கு இடையூறாக பொருள்களை வெளியே வைத்து விற்பனை செய்வது காட்சிப்படுத்துவது தடை செய்யப்பட்டுள்ளது. அவற்றை அனுசரித்து நடக்குமாறு வர்த்தக நிலைய உரிமையாளர்களிற்கு அறியத்தருகின்றேன். சந்தைச் சுற்றாடலில் இருந்து 500 மீற்றர் சுற்று வட்டாரத்தில் கடல் உணவுகள், மரக்கறிகள், இறைச்சிகள் என்பன விற்பது தடை செய்யப்பட்டுள்ளது.
11	நீர் வழங்கல் சேவை	பொதுமக்கள் மற்றும் வியாபார நிலையங்கள் அரச தனியார் நிறுவனங்கள் தமது விசேட நிகழ்வுகளிற்கு குடிநீர் தேவைப்படின் பிரதேச சபையின் தலைமை அலுவலகத்தில் கட்டணம் செலுத்தி குடிநீரைப் பெற்றுக்கொள்ள முடியும்.
12	கரைக வாகன, Rammer சேவை	என்ஜின் ரோலர் (Engine Roller), Rammer மற்றும் பைக்கோ (JCB) வாகைக்கு தேவைப்படுவோர் தலைமை அலுவலகத்தில் உரிய கட்டணம் செலுத்தி பெற்றுக்கொள்ள முடியும்.
13	குழல் பாதுகாப்பு உரிமம்	குழல் பாதுகாப்பு உரிமம் பெற்றுக்கொள்ள வேண்டியோர் வலிகாமம் மேற்கு பிரதேசசபையின் தலைமை அலுவலகத்துடன் தொடர்பு கொண்டு சுற்றாடல் பாதுகாப்பு உரிமத்தினைப் பெற்றுக்கொள்ளவும் ஏற்கனவே உரிமத்தினைப் பெற்றுக் கொண்டவர்கள் உரிமம் காலாவதியாகியிருப்பின் அதனைப் புதுப்பிக்கவும் நடவடிக்கை எடுக்குமாறு கேட்டுக்கொள்கின்றேன். வலுவிலுள்ள சுற்றாடல் பாதுகாப்பு உரிமம் இல்லாமல் மேற்குறிப்பிட்ட தொழில்களை நடத்தினால் சட்ட நடவடிக்கை மேற்கொள்ளப்படுவதோடு தண்டப்பணமும் அறவிடப்படும்.
14	விளம்பரங்களை அமைத்தல் காட்சிப்படுத்தல்	வலிகாமம் மேற்கு பிரதேச சபையின் நிர்வாகப் பிரிவினுள்ள பொது வீதிகளின் இருமருங்கும் அத்துடன் வர்த்தக நிலையங்களின் முகப்புக்களிலும் பொருத்தப்படும் அல்லது காட்சிப்படுத்தப்படும் விளம்பரங்களுக்கான கட்டணத்தை 31.01.2025ம் திகதிக்கு முன் செலுத்தி சபையின் அனுமதியைப் பெற்றுக்கொள்ளுமாறு கேட்டுக்கொள்கின்றேன். இவ்வாறு அனுமதி பெறப்படாத சகல விளம்பரங்களும் உரிய நிலையங்களில் இருந்து 01.02.2025ம் திகதிக்குப் பின் அகற்றுவதற்கு நடவடிக்கை எடுக்கப்படும்.
15	தரகர் முறை நீக்கம்	எமது பிரதேச சபை எல்லைக்குள் சந்தைகளில் தரகர் மூலமான நடைமுறை முற்றாகத் தடைசெய்யப்பட்டுள்ளது. அவற்றை அனுசரித்து நடக்குமாறு சந்தைக் குத்தகையாளர்கள் வேண்டப்படுகின்றனர்.
16	கழிவுநீர் வாகன சேவை	மலக்கழிவு தவிர்ந்த ஏனைய கழிவுநீர் அகற்றுவதற்கான சேவை தேவைப்படுவோர் தலைமை அலுவலகத்தில் உரிய கட்டணம் செலுத்தி பெற்றுக்கொள்ள முடியும்.
17	இயற்கை நீரோட்டத்தை தடுத்தல்	மழைக்காலங்களில் இயற்கை நீரோட்டத்திற்கு பாதிப்பு ஏற்படும் வகையில் கட்டுமானப்பொருட்கள், கட்டட இடிபாடுகள் மற்றும் ஏனைய கழிவுப்பொருட்கள் குடியிருப்பாளர்களினால் தேக்கி வைத்திருப்பின் அவை சபை உடமையாக்கப்படுவதோடு நீதிமன்றத்தினூடாக சட்ட நடவடிக்கையும் எடுக்கப்படும்.

ச.பாலசுப்பன்,

செயலாளர்,

வலிகாமம் மேற்கு பிரதேசசபை, சுழிபுரம்.

Digitized by Noolaham Foundation.
noolaham.org | aavanaham.org

(CR/43835) J-1



படைத்தளத்தைக்...

ஜனாதிபதி அநுரகுமார தலைமையிலான அமைச்சரவை கடந்த மாதம் 18ஆம் திகதி பொறுப்பேற்றிருந்தது. அமைச்சரவை பொறுப்பேற்று சில மணிநேரங்களில், பருத்தித்துறை கற்கோவளம் பகுதியில் தனியார் காணியில் அமைந்துள்ள இராணுவ முகாமிலிருந்து 14 நாட்களுக்குள் படையினர் வெளியேறவேண்டும் என்ற உத்தரவு இராணுவத் தலைமையகத்தால் பிறப்பிக்கப்பட்டது. எனினும், 14 நாட்களுக்கு மேலாகியும், இந்த முகாம் இராணுவத்தினரின் பிடியில் இருந்து விடுவிக்கப்படவில்லை. தொடர்ந்தும் அந்தத் தனியார் காணியும், இராணுவ முகாமும் படையினரின் கட்டுப்பாட்டிலேயே உள்ளன. எனவே, வாக்குறுதி வழங்கி மக்களை ஏமாற்றாது, அங்கிருந்து படையினர் உடனடியாக வெளியேறவேண்டும் என்று பொது மக்கள் வலியுறுத்தியுள்ளனர்.

குறித்த இராணுவ முகாமை அகற்றுமாறும், இராணுவத்தை வெளியேறுமாறும் மக்களும், தமிழ்த்தேசிய அரசியல்வாதிகளும் கடந்த காலங்களில் பல கவனவீர்ப்பு போராட்டங்களை நடத்தியிருந்தனர். குறித்த காணியை ஆக்கிரமிக்கும் வகையில் நில அளவிடு செய்வதற்குப் பல தடவைகள் முயற்சிகள் செய்யப்பட்டிருந்த போதிலும் மக்களின் எதிர்ப்பால் அந்தப் பணிகள் தடுக்கப்பட்டமையும் குறிப்பிடத்தக்கது. (அ-ம-26)

அநுரவின்...

திட்டம், தேசிய ஒற்றுமையை கட்டியெழுப்புவதை நோக்கமாகக் கொண்டது என்று ஐக்கிய நாடுகள் சபை பாராட்டியுள்ளது. ஐக்கிய நாடுகள் சபையின் வழிவிட ஒருங்கிணைப்பாளர் மார்க் ஆண்ட்ரே பிராஞ்சு, சபாநாயகர் கலாநிதி அசோகரன்வலவை நாடாளுமன்றத்தில் நேற்றுச் சந்தித்துப் பேச்சு நடத்தியுள்ளார். இதன்போதே, தற்போதைய அரசாங்கத்தின் கொள்கைத்திட்டம் தேசிய நல்லிணக்கத்தை யும், ஒற்றுமையையும் கட்டியெழுப்பக் கூடியது என்று அவர் பாராட்டியுள்ளார். நாடாளுமன்றத்தில் புதிய சட்டங்கள் இயற்றப்படும்போது பொதுமக்களின் ஆலோசனைகள் பெறப்படவேண்டியது மிகவும் அவசியமானது. அரசியல்வாதிகள் மீதான பொதுமக்களின் நம்பிக்கையைக் காப்பாற்றுவதற்கு அதுவே பிரதானமான நடவடிக்கை என்றும் மார்க் ஆண்ட்ரே பிராஞ்சு கூறியுள்ளார். அத்துடன், இலங்கையில் மேற்கொள்ளப்படவுள்ள பல்வேறு திட்டங்களில் ஐக்கிய நாடுகள் சபையின் வகிபங்கை மார்க் ஆண்ட்ரே பிராஞ்சு உறுதிப்படுத்தியதுடன், இலங்கைக்கான தனது ஒத்துழைப்புத் தொடரும் என்றும் தெரிவித்துள்ளார். (அ-ம-44)

'பார்'...

கருத்துத் தெரிவிக்கும்போதே, அவர் இவ்வாறு தெரிவித்துள்ளார். அவர் மேலும் தெரிவித்ததாவது:- கடந்த ஆட்சியின்போது அரசியல் இலஞ்சமாக வழங்கப்பட்ட 361 'பார்' அனுமதிப்பத்திரங்கள் தொடர்பில் நாடாளுமன்றத்தில் வெளிப்படுத்தப்பட்டுள்ளது. அரசாங்கம் அந்த விவரங்களை சபையில் சமர்ப்பித்தமையை பாராட்டுகின்றேன். அதேநேரம், அந்த 'பார்' அனுமதிப்பத்திரங்கள் வழங்கியவர்களின் விவரங்களும் வெளிப்படுத்தப்படவேண்டும்.

அத்துடன் அரசியல் இலஞ்சமாக வழங்கப்பட்ட இந்த மதுபான சாலைகளுக்கான அனுமதிகளை அரசாங்கம் இரத்துச் செய்யுமா? என்பது பற்றியும் அறிவிக்கப்படவேண்டும் - என்றார். (அ-ம-26)

சதொசவில்...

தற்கு நடவடிக்கை எடுக்கப்பட்டுள்ளதாகத் தெரிவிக்கப்பட்டுள்ளது. கொழும்பில் நேற்று நடைமுறைக்கு வந்துள்ள இந்தத் திட்டம், இன்றுமுதல் நாடெங்கும் நடைமுறையாகும் என்றும் தெரிவிக்கப்பட்டுள்ளது. இதன்படி ஒருவர் அதிகபட்சமாக மூன்று தேங்காய்க்களைக் கொள்வனவு செய்யமுடியும். அத்துடன், 5 கிலோ அரிசியும் ஒருவருக்கு வழங்கப்படும் என்றும் தெரிவிக்கப்பட்டுள்ளது. (அ-ம)

வெளிப்படைத்...

குறிப்பிட்ட விடயங்களை கவனத்திற் கொண்டுள்ளோம். இனவாதம் மற்றும் மதவாதம் ஆகியவற்றை முழுமையாக இல்லாதொழிக்கவேண்டும் என்று குறிப்பிடுவதை ஏற்றுக்கொள்கிறோம். நாங்களும் அதனையே எதிர்பார்க்கிறோம் உரிமைகளை சிறந்த முறையில் பகிர்ந்தளித்தால் முரண்பாடுகள் ஏதும் தோற்றம்பெறாது.

அகில இலங்கை தமிழ்க் காங்கிரஸ் இலங்கையர் என்ற அடையாளத்தை நம்பியுள்ளது. இருப்பினும் இலங்கையர் என்ற அடையாளத்துக்குள் இருந்து செயற்படும்போது முறையான உரிமைகள் கிடைக்கப் பெறுகிறதா என்பதை ஆராயவேண்டும். இலங்கையர் என்ற அடையாளம் பேச்சளவில் மாத்திரமே பயன்படுத்தப்படுகிறது.

முன்னைய அரசாங்கங்கள் இனவாதத்தை முன்னிலைப்படுத்திச் செயற்பட்டன. முன்னாள் ஜனாதிபதி கோத்தாபய இனவாதத்தை வெளிப்படையாக முன்னிலைப்படுத்திச் செயற்பட்டார். வடக்கு மற்றும் கிழக்கில் நில ஆக்கிரமிப்புகள் நாளுக்கு நாள் தீவிரமடைந்துள்ளன. மட்டக்களப்பு மயிலத்தமடு மேய்ச்சல் தரை அழிக்கப்பட்டு தனித்துவமான குடியேற்றங்கள் உருவாக்கப்படுகின்றன. இலங்கையில் மனித உரிமைகள் கேள்விக்கு உள்ளாக்கப்பட்டுள்ளன. இந்த நாட்டுக்குள் நியாயமான விசாரணைகளை நடத்தமுடியாது. என்பது சர்வதேச அரங்கில் உறுதிப்படுத்தப்பட்டுள்ளது. ஆகவே மனித உரிமை விவகாரத்தில் அரசாங்கம் வெளிப்படைத்தன்மையான புதிய கொள்கைக்கு அமைய செயற்படவேண்டும்.

யுத்தத்தில் உயிரிழந்த அனைவரையும் நினைவுகூரும் உரிமை அனைவருக்கும் உண்டு. மக்கள் விடுதலை முன்னணியும் தமது உறவுகளை நினைவுகூர்வதைப் போன்று நாங்களும் எம்மவர்களை நினைவுகூர்கிறோம். மக்கள் விடுதலை முன்னணி மற்றும் விடுதலைப் புலிகளின் ஆயுதப் போராட்டம் என்பன அரசாங்கத்தால் மௌனிக்கப்பட்டன. ஆகவே அடிப்படைக் காரணிகளுக்குத் தீர்வு காணாமல் எந்தப் பிரச்சினைக்கும் தீர்வு காணமுடியாது. பயங்கரவாதத் தடைச்சட்டம் மீண்டும் அமுல்படுத்தப்படுவது வன்மையாகக் கண்டிக்கத்தக்கது. வடக்கு மற்றும் கிழக்கில் இருந்து மாத்திரமல்ல ஒட்டுமொத்த நாட்டில் இருந்தும் பயங்கரவாதத் தடைச்சட்டத்தை நீக்கவேண்டும். உறவுகளை நினைவுகூர்வதைத் தடைச்சட்டத்துக்குள்ளே வைக்காமல் சட்டக் கோவையைப் பயன்படுத்தலாம்.

நீதியமைச்சர் இனவாதியல்லர், முற்போக்கான சிந்தனையுள்ளவர். அரசியல் கைதிகள் 9 பேர் இன்றும் சிறையில் உள்ளார்கள் அவர்களை விடுதலை செய்ய உரிய நடவடிக்கைகளை எடுக்கவேண்டும். கொழும்பு மகசின் சிறைச்சாலையில் இருந்த மொரிஸ் எனும் சிறைக்கைதி அம்பாந்தோட்டை சிறைக்கு மாற்றப்பட்டுள்ளார். இவ்விடயம் குறித்து அவதானம் செலுத்துமாறு கேட்டுக் கொள்கிறேன் - என்றார். (அ-ம-இ)

கிணற்றுக்குள்...

பருத்தித்துறை பொலிஸ் பிரிவுக்குட்பட்ட திருமால்புரம், வல்லிபுரம் பகுதியில் பாதுகாப்பற்ற கிணற்றுக்குள் தவறி வீழ்ந்து ரஜிவன் சஜித் (வயது -3) என்ற ஆண் குழந்தை உயிரிழந்துள்ளது. குழந்தையை மீட்டு பருத்தித்துறை ஆதார மருத்துவமனையில் சேர்த்த போதிலும், அந்தக் குழந்தை முன்னதாகவே உயிரிழந்து விட்டதாக மருத்துவர்கள் கூறியுள்ளனர். இதேவேளை, இருபாலை கிழக்குப் பகுதியில் கடந்த 23ஆம் திகதி பாதுகாப்பற்ற கிணற்றுக்குள் தவறி வீழ்ந்த நிரோசன் விமாத் (வயது -4) என்ற குழந்தையாழ்ப்பாணம் போதனா மருத்துவமனையில் சிகிச்சையின்போது நேற்று உயிரிழந்துள்ளது. இறப்பு விசாரணைகளை யாழ்ப்பாணம் போதனா மருத்துவமனையின் திடீர் இறப்பு விசாரணை அதிகாரி ந.பிறேம்குமார் மேற்கொண்டார். (அ-ம-26-100-20)

2011 ஆம்...

மாவீரர் நினைவேந்தலுக்கு தற்போதைய அரசாங்கமே இடமளித்துள்ளது என வெளியாகும் தகவல்களில் எவ்வித உண்மையும் இல்லை. 2011ஆம் ஆண்டு முதல் நினைவேந்தலுக்கு அனுமதி வழங்கப்பட்டுள்ளது என்று ஜனாதிபதி அநுரகுமார திலாநாயக்க தெரிவித்துள்ளார். இலத்திரனியல் ஊடக பிரதானிகளுடன் நேற்று நடைபெற்ற சந்திப்பின்போதே ஜனாதிபதி இவ்வாறு தெரிவித்துள்ளார். அவர் மேலும் தெரிவித்ததாவது:-

இலங்கையில் 2011ஆம் ஆண்டு முதல் நினைவேந்தலுக்கு இடமளிக்கப்பட்டுள்ளது. எனவே, தற்போதைய அரசாங்கத்தால் புதிதாக வழங்கப்பட்ட அனுமதி அல்ல இது. 2022ஆம் ஆண்டில் 121 இடங்களில் நினைவேந்தல் நிகழ்வுகள் நடந்துள்ளன. 50 ஆயிரத்து 52 பேர் அதில் பங்கேற்றுள்ளனர். 2023ஆம் ஆண்டில் 159 இடங்களில் நடந்துள்ளன. அதில் 64 ஆயிரத்து 266 பேர் பங்கேற்றுள்ளனர் என்று பொலிஸ் தரவுகள் தெரிவிக்கின்றன.

2024ஆம் ஆண்டில் 144 இடங்களில் நினைவேந்தல்கள் நடந்துள்ளன. 45 ஆயிரத்து 778 பேர் பங்கேற்றுள்ளனர். நிலைமை இவ்வாறிருக்க தற்போதுதான் என்றமில்லாதவாறு இப்படி நடக்கின்றது என செய்திகள் வெளியிடப்படுகின்றன. எனவே, இந்த ஆட்சியின்கீழ் அனுமதி வழங்கப்பட்டுள்ளது எனக் கூறப்படுவது பொய்யாகும்.

இந்த நாட்டில் இனி இல்லை என்றளவுக்கு இரத்தம் சிந்தப்பட்டுள்ளது. எமது பரம்பரையினர் வடக்கிலும், தெற்கிலும் போரில் ஈடுபட்டுள்ளனர். உயிரிழப்புகள் இடம்பெற்றுள்ளன. எனவே, மீண்டும் அவ்வாறான தொரு நிலைமைக்கு இடமளிக்கவேண்டாம். இது விடயத்தில் நாம் உறுதியாகவே உள்ளோம். ஜனநாயக ரீதியில் நாம் அரசியல் செய்யலாம். எனினும், இனவாத, மதவாத அரசியலுக்கு இடமில்லை. இனவாதம் தலை தூக்க இடமளியோம் - என்றார். (அ-ம-44)

இடமளியோம் - என்றார். (அ-ம-44)

கொழும்பில்...

பட்டுள்ளது. பங்களாதேஷின் முன்னாள் பிரதமர் ஷேக் ஹசீனாவின் ஆட்சி கவிழ்க்கப்பட்டதைத் தொடர்ந்து, அங்கு இடைக்கால அரசாங்கம் தற்போது அமைக்கப்பட்டுள்ளது. இடைக்கால அரசாங்கத்தின் ஆட்சியிலேயே, இந்துக்களுக்கு எதிரான துன்புறுத்தல்களும் சித்திரவதைகளும் தொடர்ச்சியாக அதிகரித்துவருகின்றன.

இந்து ஆலயங்கள் சூறையாடப்படும், இந்துக்களின் வீடுகள் தீக்கிரையாக்கப்படும் பல்வேறு நெருக்கடிகளும் துன்பங்களும் இந்துக்களுக்கு வழங்கப்பட்டு வரும் பின்னணியிலேயே, இந்த அநீதிகளுக்கு நீதிகோரி ஐக்கிய நாடுகள் சபையின் அலுவலகத்தை முற்றுகையிட்டு போராட்டம் நடத்தப்பட்டுள்ளது.

பங்களாதேஷில் இடம்பெறும் மனித உரிமை மீறல்கள் உடனடியாக முடிவுக்குக் கொண்டுவரப்படவேண்டும் என்றும், இந்துக்களுக்கு எதிரான அடக்குமுறைகளுக்கு எதிராக ஐக்கிய நாடுகள் சபை தலையிடவேண்டும் என்றும் போராட்டத்தில் ஈடுபட்டவர்கள் வலியுறுத்தினார்கள். (அ-ம-இ)

நெற்பயிர்களைக்...

தில் ஈடுபட்டுள்ளனர். தொண்டைமானாறு தடுப்பணையை மூடிவைத்திருப்பதால் தென்மராட்சி வரணிப் பிரதேச வயல்களில் தேங்கிநிற்கும் மேலதிக நீர் வடிந்து பயிர்கள் அழிவடையக் காரணமாக உள்ளன. இதையடுத்தே, தொடர்புடைய விவசாயிகள் இந்தப் போராட்டத்தை முன்னெடுத்துள்ளனர்.

தொண்டைமானாறு தடுப்பணையை மூடி வைத்திருப்பதால் தென்மராட்சியில் 4 ஆயிரம் ஏக்கர் நெற்பயிர்கள் அழிவடையும் நிலையில் காணப்படுகின்றன என்று போராட்டத்தில் ஈடுபட்ட விவசாயிகள் சுட்டிக்காட்டியுள்ளனர். தமது கோரிக்கை அடங்கிய மனுவொன்றையும் அவர்கள் வடக்கு ஆளுநர், யாழ்ப்பாணம் மாவட்ட பதில் மாவட்டச் செயலர் மற்றும் மாவட்ட விவசாயத் திணைக்களப் பணிப்பாளர் ஆகியோருக்கு அனுப்பி வைத்துள்ளனர். (அ-ம-125-20)

சுழிபுரத்தில்...

சிகிச்சைப் பிரிவில் சேர்க்கப்பட்டுள்ளார். யாழ்ப்பாணத்துக்கு மேலதிக வகுப்புக்காகச் செல்வதற்காக வீட்டில் இருந்து புறப்பட்ட அவர், தனது நண்பரின் மோட்டார் சைக்கிளில் பிறிதொருவருடன் பயணித்தபோதே, இருவரும் சுழிபுரம் சந்திக்கு அருகாக விபத்துக்கு உள்ளாகியுள்ளனர். மோட்டார் சைக்கிள் வேகக் கட்டுப்பாட்டை இழந்து மின்சாரக் கம்பத்துடன் மோதியே விபத்து சம்பவித்துள்ளதாகக் கருதப்படுகின்றது.

உயிரிழந்த மாணவன் சுழிபுரத்தில் உள்ள பிரபல பாடசாலையொன்றில் கணிதப் பிரிவில் கல்வி கற்பவர் என்று தெரியவருகின்றது. தலைப் பகுதியில் ஏற்பட்ட ஆபத்தான காயத்தால்தான் உயிரிழப்பு சம்பவித்திருப்பதாகக் கூறப்படுகின்றது. இறப்பு விசாரணைகளை வலிகாமம் கிழக்கு திடீர் மரண விசாரணை அதிகாரி ஆ. ஜெயபாலசிங்கம் மேற்கொண்டார். (அ-ம-125-26)

